
ବୃଢ଼ାବୁଢ଼ୀ ୩ 

ବିପଦର ବନ୍ଧୁ PF 

ବିଲୁଆ ବଡ଼ ଚତୃର ୧୫ 

ବୁଢ଼ା ଓ ବୁଢ଼ୀ 


ଗୋଟିଏ ଗାଆଁରେ ବୃଢ଼ାଟିଏ, ଆଉ ବୃଢ଼ୀଟିଏ ଥୁଲେ | ଦିନେ ସେମାନେ ପିଠା ଖାଇବାକୁ 
ମନ କଲେ । ବୁଢ଼ା ହାଟକୁ ଯାଇ ଅରୁଆ ଚାଉଳ, ବିରି, ନଡ଼ିଆ, ଗୁଡ଼, କିଣି ଆଣି ବୂଢ଼ୀକର 
ଦେଲା । ବୁଢ଼ୀ ଚୂନା କୂଟିଲା, ବିରି ବାଟିଲା । ବୃଢ଼ା ନଡ଼ିଆକୁ କୋରି ଗୁଡ଼ ଗୋଳେଇ ପୂର 
ତିଆରି କଲା । ସଞ୍ଜ ହେଉ ହେଉ ବୃଢ଼ୀ ଚୂଲି ଲଗାଇଲା | କାଠ ଟିକେ ଓଦା ଥୁ୍‌ବାରୁ ବ୍ରଢ଼ୀ ବହୁ 
ଫୁଙ୍କା ଫୁଙ୍କି କରି ପିଠା ତିଆରି କଲା । ପିଠା ମୋଟ୍ଟରେ ହେଲା ପାଞ୍ଚୋଟି । ଦ୍ରହିଁଙ୍କ ଭିତରେ 
ସମାନ ଭାବରେ ବାଣ୍ଟ ଛିଡ଼ିଲା ନାହିଁ । 


ବଢ଼ା କହିଲା, ˆ ମୁଁ ତୋ ଠାରୁ ବୟସରେ ବଡ଼ । ପୁଣି ମୁଁ ବହୁ ପରିଶ୍ରମ କରି ହାଟକୁ ଯାଇ 
ଏସବୁ ଜିନିଷ ସଂଗ୍ରହ କରି ଆଣିଛି । ନଡ଼ିଆ କୋରି ପୂର ତିଆରି କରିଛି । ତେଣୁ ମୁଁ ତିନୋଟି 
ପିଠା ଖାଇବି । ତୋର କାମ ଓ ପରିଶ୍ରମ କମ୍‌ ହୋଇ ଥୁବାରୁ ତୂ ଦୁଇଟି ପିଠା ଖାଇବ୍ର ।” ? ଏକଥା 
ଶୁଣି ବ୍ରଢ଼ୀ ତା' ଖଶ୍ତୀ ଚୂଟିକୁ ହଲାଇ କହିଲା, ˆ ବାଃରେ, ତୃୁମେତ ଭାରି ସିଆଣିଆ । ହାଟକୁ 
ଲମ୍ବେ ଲମ୍ବେ ଚାଲି ଯାଇ କିଣି ଆଣିଲ ବୋଲି ତୂମେ ବେଶୀ କାମ କରିଦେଲ ? ମୁଁ କିଛି 
କରିନାହିଁ ? ମୁଁ ବାଡ଼ିରେ ବୁଲି ଜାଳ ସଂଗ୍ରହ କଲି | ଚାଉଳ, ବିରି ତିନ୍ତେଇଲି । ଚାଉଳ କୁଟି ଚୂନା 
କଲି । ବିରି ଧୋଇ ବାଟିଲି । ଚୂଲି ଫ୍ରଙ୍କି ଫୁଙ୍କି ଲୁହ, ଶିଘ୍ଘାଣି ଏକାକାର ହୋଇ ପିଠା ଗଢ଼ିଲି । 
ମୁଁ ଖାଇବି ଦୁଇଟି ? ଆଉ ତୁମେ କିଛି ନକରି ଖାଇବ ତିନୋଟି ? ଇଏ କେଉଁ ନ୍ୟାୟ ?? 

ଏହିପରି କଥା କଟାକଟି ହେଉ ହେଉ ବଢ଼ା ବୃଢ଼ୀ ଦୁହେଁ ହାତାହାତି ହେବା ଯାଏଁ ଚାଲିଗଲେ । 
ଶେଷରେ କଥା ହେଲା, ତାଙ୍କ ଦ୍ରହିଙ୍କ ଭିତରୁ ଆଗେ ଯିଏ ପାଟି ଫିଟେଇବ, ସିଏ ଖାଇବ ଦ୍ରଇଟି । 
ଯିଏ ପଛେ ପାଟି ଫିଟେଇବ ସିଏ ଖାଇବ ତିନୋଟି । ଏହି ପରି ଭାବରେ ଜିଦି ପକା ପକି ହୋଇ 
କବାଟ କିଳି ଦୁହେଁ ପିଠାକୁ ଜଗି ଶୋଇଲେ । ରାତି ଅଧକୁ ଦ୍ରହିଁଙ୍କୁ ଭୋକ ହେଲା । କାଳେ 
ସେମାନଙ୍କ ମଧ୍ଯରୁ କେହି ଉଠି ପିଠା ଖାଇଦେବ ବୋଲି ଦୁହେଁ ଚେଇଁ ଶୋଇଲେ । 


ରାତି ପାହି ସକାଳ ହେଲା । କେହି ଆଉ କବାଟ ଖୋଲିଲେ ନାହିଁକି କଥାବି ହେଲେ ନାହିଁ । 
ସକାଳ ଯାଇ ଖରାବେଳ ହେଲା । ଖରାବେଳ ଯାଇ ସଞ୍ଜ ହେଲା | ଗାଆଁ ଲୋକେ ବ୍ରଢ଼ାବ୍ରଢ଼ୀ 


arc 

ଦିନ ତମାମ ପଦାରେ ଦେଖ୍ବାକୁ ନ ପାଇ ଓ ଦାଣ୍ଡ କବ୍ରାଟ ଖୋଲା ନଥ୍‌ବା ଦେଖ୍‌ କବାଟ 
ବାଡ଼େଇ ଦମେ ଡାକିଲେ । ପିଠା ଲୋଭରେ କେହି ପାଟି ନଫିଟାଇ ସେହି ପରି ଚୂପ୍‌ ଚାପ୍‌ ହୋଇ 
ଶୋଇ ରହିଲେ । ବ୍ରଢ଼ାବ୍ରଢ଼ୀଙ୍କର କଂଣ ହେଲାବୋଲି ଗାଆଁଲୋକେ କବାଟ ଭାଙ୍ଗି ଘର ଭିତରେ 
ପଶି ଦେଖିଲେ ଦୁହେଁ ଶୋଇଛନ୍ତି | ତାଙ୍କୁ ଯେତେ ଗଡ଼େଇ ତଡ଼େଇ ଡକାଡ଼କି କଲେ, ସେମାନେ 
କେହି ପିଠାର ଲୋଭରେ ଆଗ ପାଟି ଫିଟାଇଲେ ନାହିଁ । ଲୋକେ ଭାବିଲେ ବୃଢ଼ାବ୍ରଢ଼ୀ ଦୁଇଜଣ 
ଯାକ ମରିଯାଇଛନ୍ତି । ତାଙ୍କରତ ପୁଅ ଝିଅ କେହି ନାହାନ୍ତି । ଆମକୁ ଶ୍ୃଶାନକୂ ନେଇ ଶବ ଦାହ 
କରିବାକ୍ର ପଡ଼ିବ । 


| | ଏ | ___ MAAA 
ତେଣୁ ସେମାନେ ଦୂଇଟି କୋକେଇ ବାଛି ବ୍ରଢ଼ାବ୍ରଢ଼ୀ ଦୁହିଁଙ୍କୁ ନେଇ ଅଲଗା ଅଲଗା 
କୋକେଇରେ ରଖ୍‌ ଶ୍ଲଶାନକୁ ଚାଲିଲେ । ତେବେ ବି ବୂଢ଼ାବୂଢ଼ୀ ଦ୍ରହଁଙ୍କ ଭିତରୁ କେହି ଜଣେ 
ହେଲେ ପାଟି ଖୋଲିଲେ ନାହିଁ । ସେମାନେ ଶ୍ୃଶାନରେ ୟୂଇ ସଜାଡ଼ି ବୃଢ଼ା ବଡ଼ ବୋଲି ତାଙ୍କୁ 


PILANKA GAPA - {II 


Digitized by srujanika@gmanil.com 


ପ୍ରଥମେ ଯୂଇ ଉପରେ ନେଇ ଶୋଇ ଦେଇ କାଠ ଗଡ଼ କେତୋଟି ଉପରେ ଲଦି ଦେଲେ । 
ତେବେବି ବୃଢ଼ା ମୁହଁ ଖୋଲିଲା ନାହିଁ । ବ୍ରଢ଼ୀ ତଳେ କୋକେଇରେ ଶୋଇ କଣେଇ କଣେଇ 
ଚାହୁଁଥାଏ । ଲୋକେ ଯେମିତି ନିଆଁ ନେଇ ଲଗେଇଛନ୍ତି ବୂଢ଼ା କାଠ ଗଡ଼କୂ ଠେଲି ଡ଼େଇଁ ପଡ଼ି 
କହିଲା, “ଇଲୋ ମଲିଲୋ!”” । ବୃଢ଼ୀ ଏହି ମଉକା ଖୋଜୂଥ୍ଲା । ସେ କୋକେଇର ରସି 
ଛିଶ୍ଡେଇ ଉଠି ଯାଇ କହିଲା “ତୁମର ଦୃୂଇକୁ ମୋର ତିନି, ତାକ୍‌ ଧ୍ନାଧ୍ନି ଧେଇକି ଧ୍ନ୍‌' । 


ଶବ ନେଇ ଯାଇଥ୍‌ବା ଲୋକଙ୍କ ଭିତରୁ ସେଠାରେ ଆଉ ମାତ୍ର ପାଞ୍ଚଜଣ ଉପସ୍ଥିତ ଥୁଲେ । 
ଦୁଇ ଆଉ ତିନି ମିଶି ପାଞ୍ଚ ହେଉଛି । ସେମାନେ ଭାବିଲେ ବୃଢ଼ାବରଢ଼ୀ ଭୂତ ହୋଇ ଜଣେ ଆମଭିତରୁ 
ଦ୍ୁଇଟିଙ୍କୁ ଓ ଆଉ ଜଣେ ତିନୋଟିକୁ ଖାଇବେ ବୋଲି କହୁଛନ୍ତି । ସେମାନେ ସବୂଛାଡ଼ି ଦେଇ 
ଜୀବନ ବିକଳରେ ଆଗେ ଆଗେ ଦୌଡ଼ିଲେ । ବୃଢ଼ାବୃଢ଼ୀ ପଛେ ପଛେ ଦୁଇ ତିନ ହୋଇ ଦୌଡ଼ି 
ଘରେ ପହଞ୍୍‌ ନିଜ ଭାଗ ଅନୁସାରେ ପିଠା ଖାଇଲେ । 


ବୁଝ/ମଣା ଠିକ୍‌ ରହିଲେ କାମ ଥିକ ଏ / 


କାମ କଲେ ମଳମଶ ଝୋଜ ବୁଝାମଣା 


କେଉଁ କାମେ ବାଟ ଆଉ ଦେକ ନାହ ବଣା 


ପ୍ରଶ୍ର 

୧. ପିଠା କରିବା ପାଇଁ ବ୍ରଢ଼ା କେଉଁଠୁ କ'ଣ ସବ୍ର କିଣି ଆଣିଲା ? 

୨. ପ୍ରିଠା ସମାନ ଭାବରେ ବାଣ୍ଟ ନ ଛିଶ୍ଡିବାରୁ ବ୍ରଢ଼ା କ'ଣ ଯୂକ୍ତି କଲା ? 

୩. ବ୍ରଢ଼ାବ୍ରଢ଼ୀ ଦୁହେଁ କ”ଣ ସିଦ୍ଧାନ୍ତ କରି ଦିନ, ରାତି କବାଟ କିଳି ଶୋଇଲେ ? 

୪. ସେମାନେ ମରି ଯାଇଛନ୍ତି ଭାବି ଗ୍ରାମ ଲୋକେ ଶ୍ଲଶାନକୁ ନେଇ କ'ଣ କଲେ ? 
୫. ଲୋକେ କାହିଁକି ଜୀବନ ବିକଳରେ ଦୌଡ଼ିଲେ ? 

ଗ୍ରରୁନିନ୍ଦା 


ଦିନେ ଜଣେ ଯୁବକ ବ୍ରଲୁବ୍ରଲୁ ଏକ ନିରକ୍ଷର ଗାଉଁଲି ଲୋକକୁ ଭେଟିଲା । ସେ ଲୋକଟି 
ଏକ ଅଦ୍ଭୁତ ବିଦ୍ୟାର ଅଧୁକାରୀ ଥୁଲା | ସେ ପ୍ରତିଦିନ ଗୋଟିଏ ଆମ୍ବ ଗଛ ମୂଳକୁ ଯାଏ । କଣ 
ମନ୍ତ୍ର ଗାଏ । ସଙ୍ଗେ ସଙ୍ଗେ ଗଛ ସାରା ଆମ୍ଭ ଗୁଡ଼ିଏ ଫଳି ଝଡ଼ି ପଡ଼େ । ଲୋକଟି ସେଥୁରୁ ନିଜେ 
କିଛି ଖାଏ । ବାକି ଆତ୍ବମତକ ଗୋଟେଇ ନେଇ ଆଖ ପାଖ ଗାଆଁର ଗରିବ ଲୋକମାନଙ୍କ ମଧ୍ୟରେ 
ବାଣ୍ଡିଦିଏ । 


ଏଭଳି କଥା ଦେଖ୍‌ ଯୁବକଟି ଖୁବ୍‌ ଆଶ୍ଚର୍ଯ୍ୟ ହେଲା । ସେ ଗାଉଁଲି ଲୋକଟିର ଗୋଡ଼ତଳେ 
ପଡ଼ି ତାକୁ ମନ୍ତ୍ରଟି ଶିଖାଇ ଦେବାକୁ କହିଲା । ଗାଉଁଲି ଲୋକଟି ଖୁବ୍‌ ସରଳ ପ୍ରକୃତିର ଥୁଲା । 
ଯୁବକଟିର ଅନୁରୋଧ ରକ୍ଷାକରି ନିଜର ଇଚ୍ଛା ନଥୁଲେ ବି ତାକୁ ମନ୍ତ୍ରଟି ଶିଖାଇ ଦେଲା ! ମାତ୍ର 
ସେ ଯୁବକକୁ ସଚେତନ କରାଇ ଦେଲା ଯେ ନିଜ ପାଇଁ ଏ ମନ୍ତ୍ର ବ୍ୟବହାର କଲେ କିମ୍ବା ମିଛ 
କହିଲେ ଏ ମନ୍ତ୍ର ଆଉ କାଟୁ କରିବ ନାହିଁ । 


ଯୁବକଟି ମନ୍ତ୍ରବଳରେ ବଳିଆନ୍‌ ହୋଇ ନିଜ ଗ୍ରାମକୁ ଫେରିଲା । ପ୍ରତିଦିନ ଗୋଟିଏ ଆମ୍ବଗଛ 
ମୂଳରେ ମନ୍ତ୍ର ବୋଲି ପ୍ରଚୁର ଆମ୍ବ ପାଇଲା । ସେହି ଆତ୍ବକୁ ନେଇ ହାଟ, ବଜାରରେ ନିତି ବିକି 
ବହନ ଟଙ୍କା ରୋଜଗାର କଲା ଓ ଅଳ୍ପଦିନ ଭିତରେ ଖୁବ୍‌ ଧନୀ ହୋଇଗଲା | ତୃଣ୍ଡ ବାଇଦ ସହସ୍ର 
କୋଷ” । ଏକଥା ଗାଆଁରୁ କ୍ରମେ କ୍ରମେ ପ୍ରଚାର ହୋଇ ହୋଇ ଶେଷରେ ସେ ଦେଶ ରାଜାଙ୍କ 
କାନରେ ପଡ଼ିଲା । ଏଭଳି ଅଦ୍‌ଭୁତ ଘଟଣା ଶୁଣି ରାଜା ସଙ୍ଗେ ସଙ୍ଗେ ସେ ଯୂବକକୁ ଡକାଇ 
ପଠାଇଲେ । ଏଭଳି ବିଦ୍ୟା କେଉଁଠାରୁ ଶିକ୍ଷା କରିଛ ବୋଲି ପଚାରିଲେ । 


ଯୁବକଟି ଧନ ଗର୍ବରେ ଅନ୍ଧ ହୋଇ ଯାଇଥୁଲା | ଗୁରୁଙ୍କ କଥୀକ୍ର ଭୁଲିଯାଇ ମନ୍ତ୍ର କେବଳ 
ନିଜ କାର୍ଯ୍ୟରେ ଲଗାଉଥୁଲା । ଏଥୁରେ ତା'ର ଅସୁବିଧା ହେଉ ନଥୁ୍‌୍ବାର ଦେଖ୍‌ ସେ ରାଜାଙ୍କ 
କହିଲା, ˆ ଏହି ବିଦ୍ୟା ଶିଖ୍ବାକୁ ମୋତେ ବହୁ ବର୍ଷ ଧରି ମନ୍ତ୍ରତନ୍ତ୍ର ଗବେଷଣା କରିବାକ୍ର ପଡ଼ିଛି ' 
ବହୁ ଗୁଣୀ ଲୋକଙ୍କ ସହ ଚଙ୍ଟୀ କରିଛି । ବହୁ ଦୂର ସ୍ଥାନ ବୁଲିଛି ।”? 

ରାଜା ପରୀକ୍ଷା କରିବା ପାଇଁ କହିଲେ, “ଏବେ ତୁମେ ଆମ ଆଗରେ ତୁମ ମନ୍ତ୍ର ବିଦ୍ୟାର 
କରାମତି ଦେଖାଅ ।”? ରାଜାଙ୍କ ସହ ଦରବାରର ସବ୍ର ଲୋକ ବଗିଚାକୁ ଯୁବକ ସହିତ ଗଲେ । 
ସେ ଗୋଟିଏ ଆମ୍ଭ ଗଛ ମୂଳେ ମନ୍ତ୍ର ବୋଲିଲା । ହେଲେ ସେ ଗଛରେ ଗୋଟାଏ ହେଲେ ଆମ୍ଭ 
କଷିବି ହେଲା ନାହିଁ । 


mm 


ଖୁବ୍‌ ଲଜା ଓ ଅପମାନରେ ଯୁବକଟି ସତ କଥା କହିଲା । ଗାଉଁଲି ଲୋକଟି ତା”ର ଗୁରୁ 
ବୋଲି ମାନିଲା । ରାଜା କହିଲେ, “ତୁମେ ଗୁରୁ ନିନ୍ଦା କରିଛ । ସେଥ୍ପାଇଁ ତୂମ ମନ୍ତ୍ର କାଟୁ 
ହେଲା ନାହିଁ । ସେହି ଗୂରୁଙ୍କ ପାଖକୁ ଯାଇ ତାଙ୍କୁ କ୍ଷମା ମାଗ । ଯଦି ସେ ସଦୟ ହେବେ, ତେବେ 

ମନ୍ତ୍ର ଅବା କାଟୁ କରିପାରେ ।”? ଯୁବକଟି ତାହା କଲା | ମାତ୍ର ତା'ର ମନ୍ତ୍ର ଆଉ କାଟୁ କଲା 
ନାହିଁ । ସେ ନିଜର ଲୋଭ ପାଇଁ ମନ୍ତ୍ରର ଅପବ୍ୟବହାର କରିବା ସଙ୍ଗେ ସଙ୍ଗେ ମିଛ କହି ଥ୍ବାର 
ଫଳ ଭୋଗ କଲା । 

ଷୁରୁ ନନ୍ଦାର କ୍ଷମା ନ ଆଏ | 

ଗୁରୁଙ୍କୁ ନିନ୍ଦେ ଯେଉଁ ଜନ। 


ତାହାକ୍ୂ ନ ମିଳଇ ଅନ ॥ 


ପ୍ରଶ୍ନ 

୧. ଗାଉଁଲି ଲୋକଟି କି ଅଦ୍‌ଭୁତ ବିଦ୍ୟାର ଅଧୁକାରୀ ହୋଇଥଲା ? 

୨. ଯୂବକଟିକୁ ମନ୍ତ୍ର ଶିଖାଇ ଗାଉଁଲି ଲୋକଟି କି ସର୍ଉ କରିଥୁଲା ? 

୩. ଯୂବକ କିପରି ଅଳ୍ଚ ଦିନ ଭିତରେ ଧନୀ ହୋଇ ପାରିଲା ? 

୪. ରାଜା, ଯୁବକକୁ ଡକାଇ କ”ଣ ପଚାରିଲେ ଓ କ'ଣ କରିବାକୁ କହଲେ ? 
୫. ଗୂରୁନିନ୍ଦା କରିଥ୍‌ବାରୁ ଯୁବକଟି କି ଫଳ ଭୋଗିଲା ? 


ବିପଦର ବନ୍ଧ 


ଗୋଟିଏ ଗାଆଁର ଶେଷ ମୂଣ୍ଡରେ ଏକ ବଡ଼ ଅଶ୍ଵତ୍‌ଥ ଗଛ ଥୁଲା । ସେହି ଗଛର ଏକ 
ଡାଳରେ ଦ୍ୂଇଟି କାଉ ବସା ବାନ୍ଧି ରହୁଥୁଲେ । ପ୍ରତିଦିନ ସେମାନେ ଦିନ ତମାମ ଏଣେ ତେଣେ 
ବ୍ରଲି ଖାଦ୍ୟ ଯୋଗାଡ଼ କରନ୍ତି । ସଞ୍ଜବେଳକୂ ବସାକୁ ଫେରି ଆସନ୍ତି । ବେଶ୍‌ ଖୁସିରେ ଦ୍ରହେଁ 
ଚଳନ୍ତି । ଥରେ ମାଇ କାଉଟି ଦେଇଥ୍‌ବା ଦ୍ରଇଟି ଅଣ୍ଡାରୁ ଦୁଇଟି ଛୁଆ ବାହାରିଲେ । ତାଙ୍କୁ ଦେଖି 
ବାପାମାଆଙ୍କ ମନରେ ଆନନ୍ଦର ସୀମା ରହିଲା ନାହିଁ । ଦିନେ ସେମାନେ ଆହାର ଯୋଗାଡ଼ କରି 
ଫେରି ଆସି ଦେଖ୍ଲେ ଛୁଆ ଦୃଇଟିଙ୍କୁ କିଏ ଖାଇ ଦେଇଛି । ଟିକି ଟିକି ପର କେତୋଟି ବସାରେ 


ପଡ଼ି ରହିଛି । ଏହା ଦେଖ୍‌ ସେମାନେ ବହୁତ କାନ୍ଦିଲେ । ପୂଣି କିଛି ମାସ ପରେ ମାଇ କାଉଟି ଅଣ୍ଡା 
ଦେଇ ଛୁଆ ଫୁଟାଇଲା । ଛୁଆମାନେ ଟିକେ ବଡ଼ ହେଲେ | ସେମାନଙ୍କ ମୂହଁକୁ ଦେଖ୍‌ ବାପାମାଆ 


PILANKA GAPA - III 


Digitized by srujanika@gmnil.com 


ଦୁହେଁ ପୂର୍ବ ଦୁଃଖ ଭୁଲିଗଲେ | ହେଲେ ପୁଣି ଦିନେ ଦେଖ୍ଲା ବେଳକୁ ଛୁଆ ଦୂଇଟିଙ୍କୁ କିଏ ମାରି 
ଖାଇ ଦେଇଛି । ଏଥ୍‌ରେ କେଉଁ ବାପାମାଆଙ୍କ ଧୈର୍ଯ୍ୟ ରହିବ ? ମୁଣ୍ଡ ବାଡ଼େଇ କାନ୍ଦି ଚୃପ୍‌ ଚାପ୍‌ 
ରହିଲେ । 


— 
cc 


£ a 


ଆଉ କିଛି ମାସ ପରେ ତାଙ୍କର ପୂଣି ଦୁଇଟି ଛୁଆ ହେଲା | ଗୋଟିଏ କାଉ ପାଖ ଗଛରେ 
ଲୁଚି ରହିଲା । ଆଉ ଗୋଟିଏ ଖାଦ୍ୟ ପାଇଁ ଗଳା | ପାଖ ଗଛରେ ବସିଥ୍‌୍ବା କାଉଟି ଦେଖୁଲା, 
ଗଛ ତଳେ ଥ୍ବା ଏକ ହୃଙ୍କାରୁ ସାପଟିଏ ବାହାରି ଆସି ତାଙ୍କ ଛୁଆଙ୍କୁ ଖାଇଗଲା | ସେ ଯେତେ 
ପାଟିକରି ରାବିଲା, ସାପ ସେ ଆଡ଼କୁ କାନ ନ ଦେଇ ଓଲଟି ଫଣା ଟେକି ଫ ”- ଫଁ ହେଲା । ଆର 
କାଉଟି ଆସିବାରୁ ସେ ସବ୍ଧ କଥା ତାକୁ କହିଲା । ସାପ ସହିତ ଯୁଦ୍ଧ କରିବାକୁ ଏମାନଙ୍କର ବଳ 
କେଉଁଠି ଅଛି ? ଏକଥା ଦୁହେଁ ତାଙ୍କ ସାଙ୍ଗ ବିଲୁଆକ୍ର କହିଲେ | ବିଲୁଆ ସେମାନଙ୍କୁ ବ୍ରଦ୍ଧି ବତାଇ 
ଦେଲା । 


ଥରେ ରାଜଜେମା ତାଙ୍କ ସୂନା ହାର ପୋଖରୀ ହୁଡ଼ାରେ ଥୋଇ ଗାଧୋଉ ଥୁଲେ | କାଉ 
ଦୁଇଟି ଥଣ୍ଟରେ ସେ ହାରକୁ ଧରି ଉଡ଼ି ପଳାଇ ଆସିଲେ । ହାରଟିକୁ ସାପ ରହୁଥ୍ବା ହୁଙ୍କା ମୁହଁ 
ପାଖରେ ପକେଇ ଦେଲେ | ରାଜ କର୍ମଚାରୀମାନେ ଖୋଜି ଖୋଜି ଆସି ହୁଙ୍କା ପାଖରେ ପହଞ୍ଲେ | 

ହାର ଉଠାଇଲା ବେଳକୁ ସାପ ଗାତ ମୁହଁରୁ ଫଣା ଟେକି ସେମାନଙ୍କୁ ଫଂ ଫ ହେଲା | ତେଣୁ 
କର୍ମଚାରୀମାନେ ହଙ୍କାକୁ ହାଣି ସାପକୁ ବାଡ଼େଇ ମାରିଦେଲେ ଓ ହାର ନେଇ ରାଜଜେମାଙ୍କୁ 
ଦେଲେ । ବିଲୁଆର ବୃଦ୍ଧିରେ କାଉ ଦୁଇଟି ଏପରି କାର୍ଯ୍ୟ କରି ନିଜର ପରମ ଶତ୍ରୁକୁ ବିନାଶ କଲେ । 
ତା'ପରେ ସେମାନଙ୍କର ଯେଉଁ ଛୁଆ ହେଲେ ସେମାନେ ନିରାପଦରେ ରହିଲେ । 


ବିପଦ ବେଳେ ଅନ୍ୟକୁ ବିପଦରୁ ଉଦ୍ଧାର ଜରିବା ବଂଧୁର କଉଁବ୍ୟ । 


ବିପଦରେ ଯେଉଁ ବନ୍ଧୁ ସାହା ହୁଏ ଯାଇ 
ସେଭଳି ବନ୍ଧୁଙ୍କୁ କେହି ଭୂଲି ପାରେ ନାହିଁ ॥ 


୧. କାଉ ଦ୍ରଇଟି କେଉଁଠି କିପରି ଚଳୁଥ୍‌ଲେ ? 

୨. ସେମାନଙ୍କ ବୁଆଙ୍କୁ କିଏ ବାରମ୍ଭାର ଖାଇ ଯାଉଥଲା ? 

୩. ସେମାନେ ଏ କଥା କାହାକୁ କହିଲେ ଓ ସେ କାଉମାନଙ୍କୁ କି ବ୍ରଦ୍ଧି ଦେଲା ? 

୪. ରାଜ ଜେମା ଗାଧୋଇଲା ବେଳେ ତାଙ୍କ ହାର କେଉଠି ରଖ୍ଥ୍ଲେ ? 

୫. ରାଜ କର୍ମଚାରୀ କିପରି ହ୍ରଙ୍କାରେ ସାପ ଅଛି ବୋଲି ଜାଣିଲେ ଓ କିପରିତାକୁ ମାରିଲେ ? 


ଠେକୁଆର ବ୍ରଦ୍ଧି 


ଶୀତରତୂ ହୋଇଥାଏ | ଗଧୁଆଟିଏ ଶିକାର ଖୋଜିବାକ୍ର ସକାଳୁ ସକାଳ୍ପ ବାହାରି ପଡ଼ିଲା । 
ତାର ଆଖ୍‌ ପଡ଼ିଗଲା ଗୋଟିଏ ଗଧଛୁଆ ଉପରେ | କଅଁଳିଆ ମାଂସ ଟିକିଏ କେଉଁ ଦିନଠାରୁ ତା’ 
ପାଟିରେ ବାଜି ନଥୁଲା । ତେଣୁ ଶିକାରଟିକୁ ହାତଛଡ଼ା ନ କରିବା ପାଇଁ ସେ ଗଧଛୁଆ ଉପରକୁ 
ଡେଇଁବାକୁ ଯାଉଛି, ଛୁଆଟି ତାହା ଦେଖ୍‌ ପାରି କହିଲା, ˆ ଗଧ୍ଆ ମାମୁ ! ମୋତେ ବର୍ଭମାନ 
ଖାଅ ନାହିଁ । ପ୍ରବଳ ଶୀତରେ ମୁଁ ଖୁବ୍‌ ଝଡ଼ି ଯାଇଛି । ମୋତେ ଏବେ ଖାଇଲେ କଣ ସୁଆଦ 
ଲାଗିବ ନାଁ ପେଟ ପୂରିବ ? ଶରତ ରଡ଼ ବେଳକୁ ଆସ । ସେତେବେଳେ ମୁଁ ମୋଟାସୋଟା ହୋଇ 
ଯାଇଥ୍‌ବି ଯେ ଖାଇବ ।” ? ଗଧ୍ଆ କହିଲା, “ହଉ ଯାଆ । ଶରତ ରତୃୂରେ ଠିକ୍‌ ଏହି ସ୍ଥାନକୁ 
ଆସିଥୁବୁ ।” 

ଶରତ ରତୂ ହେବାରୁ ଗଧ୍‌ଆ ସେହି ସ୍ଥାନକୁ ଯିବାକୁ ବାହାରି ପଡ଼ିଲା । ବାଟରେ ତା'ର 
ଏକ କୋକିଶିଆଳି ସହିତ ଦେଖା ହେଲା ! ସେ କହିଲା, ““ଗଧ୍ଆ ଭାଇ ! ଏତେ ତର ତରରେ 
କୁଆଡ଼େ ଯାଉଛ ?” ' ଗଧ୍ଆ କହିଲା, “ଆଜି ଏକ ଡଉଲ ଡାଉଲ ଗଧଛୁଆକୁ ଖାଇବାକୁ ଯାଉଛି । 
ଆଠମାସ ପୂର୍ବେ ତା” ସହିତ କଥା ହୋଇ ଛାଡ଼ିଆସିଥ୍ଲି | କୋକିଶିଆଳି କହିଲା, “ସେ ତ ଏହା 
ଭିତରେ କେତେ ବଡ଼ ହୋଇ ଯିବଣି । ତମ ଜଣକୁ ତା” ମାଂସଟା ବୃକେଇ ପଡ଼ିବ । ମୋତେ 
ସାଙ୍ଗରେ ନେଉନା | ସାଥୀ ହୋଇ ଭୋଜି ଖାଇବାରେ ସିନା ମଜା ଅଛ ।” ଗଧ୍ଆ ତା' କଥାରେ 
ରାଜି ହୋଇ ତାକୁ ସାଙ୍ଗରେ ନେଇଗଲା । 


ae ~ Na hI i ia 


ଏ 
— Mis NN SAA Neo ef ee 


ଦୁହେଁ ବାଟରେ ଯାଉ ଯାଉ ଗୋଟିଏ ଠେକୁଆ ସହିତ ସେମାନଙ୍କର ଦେଖାହେଲା । ଠେକୁଆ 
ଏ ଦ୍ରହିଙ୍କୁ ପଚାରି ସବୁକଥା ଜାଣିଗଲା । ଅକାରଣଟାରେ ଗଧଟିର ଜୀବନ ଯିବା କଥା ଶୁଣି ସେ 
ମନଦୁଃଖ କଲା | ହେଲେ ପ୍ରକାଶ ନ କରି କହିଲା, ସେ ଏହା ଭିତରେ ଖୁବ୍‌ ବଡ଼ ହୋଇ ଯିବଣି । 
ତୃମ ଦ୍ରହିଁଙ୍କ ଆବଶ୍ୟକ ଖାଦ୍ୟଠାରୁ ସେ ଅଧ୍କ ହେବ । ମୋତେ ସାଙ୍ଗରେ ନେଉନା । ସେମାନେ 
ରାଜିହୋଇ ଠେକୂଆକୁ ସାଙ୍ଗରେ ନେଲେ । 


ତିନିହେଁ ଯାଇ ଠିକଣା ଜାଗାରେ ପହଞ୍ଚଲେ । ଗଧଟି ଆସି ଆଗରୁ ସେଠାରେ ଅପେକ୍ଷା 
କରିଥୂଲା | ଗଧ୍ଆ ତା? ଚେହେରା ଲୋଭନୀୟ ହୋଇଥବା ଦେଖ୍‌ ଆଉ ଥୟ ଧରି ରହି ନପାରି 

ତା ଷଣ୍ଚାକୁ କାମୁଡ଼ି ଧରିବା ମାତ୍ରେ ଠେକୁଆ କହିଲା ଆହା ! ଏପରି କରନା, ଖଶ୍ତିଆ ହୋଇଗଲେ 
ରକ୍ତ ବାହାରିବ । ତାକୁ ଏପରି ମାରିବା ଯେ ରକ୍ତ ନ ବୋହି ଅକ୍ଷତ ଅବସ୍ଥାରେ ମରିବ । ତେବେ 
ଖାଇବାଟା ମଜା ହେବ । ସମସ୍ତେ ଏଥୁରେ ରାଜି ହେଲେ | ଠେକୁଆ ମାଂସ ଖାଏ ଯେ ଭଲମନ୍ଦ 
ଜାଣିଛି ? କେବଳ ନିରୀହ ଗଧଟିକୁ ବଞ୍ଚାଇବା ପାଇଁ ସେ ଏଭଳି ଏକ ଫିକର ବାହାର କରିଥଲା । 


ସେ ପାହାଡ଼ ଉପରେ ଥ୍ବା ମେଞ୍ଚା ଜଗୁଆଳିଠାରୁ ଲମ୍ବା ଦଉଡ଼ିଟିଏ ମାଗି ଆଣି ତାର 
ଗୋଟିଏ ମୁଣ୍ଡରେ ବଡ଼ ଫାଶଟିଏ କରି ଗଧବେକରେ ପୂରାଇ ଦେଲା | ଆର ମୁଣ୍ଡରେ ଛୋଟ 
ଫାଶ ଦୁଇଟି କରି ଗଧ୍‌ଆ ଓ କୋକିଙ୍କୁ ବେକ ପୂରାଇବାକୁ କହଲା । ସେ ମଝି ଦଉଡ଼ିକୁ ଖାଲିଟାରେ 
କାମୁଡ଼ି ଧରିଲା । ସେମାନଙ୍କୁ କହିଲା, ମୁଁ ଯେମିତି ଟାଣିବାକୁ କହିବି ତୁମେ ବେକ ମିଶା ଟାଣି 
ହେବ । ଫଳରେ ଗଧ ବେକ ଚିପି ହୋଇ ସେ ମରିବ । 


ଠେକୁଆ ଯେମିତି ଟାଣ” ବୋଲି କହିଛ, ଗଧ୍ଆ ଓ କୋକି ଦୁହେ ବେକ ମିଶା ଦଉଡ଼ି 
ଟାଣିଲେ | ଗଧଟିକେ ଆଗେଇ ଆସିବାରୁ ସେମାନେ ତଳେ ପଡ଼ିଗଲେ | ଠେକୁଆ କହିଲା, ରୁହ 
ନାହିଁ ଜୋର୍‌ରେ ଟାଣ | ସେମାନେ ଜୋର୍‌ରେ ଟାଣିବାରୁ ଠେକୁଆ ଦଉଡ଼ି ଛାଡ଼ି ଦେଲା । ଫାଶ 
ସେମାନଙ୍କ ତଣ୍ଟିରେ ଚାପି ହୋଇ ଯିବାରୂ ସେ ଦୁହେଁ ମଲେ | ଗଧ ବେକରୁ ଫାଶଟି କାଢ଼ିଦେଇ 
ଠେକୂଆ ଡେଇଁ ଡେଇଁ ବଣକୁ ପଳାଇ ଗଲା । 


ପତ୍ୟେନ ବିପନ୍ନକୁ ସ/ନାଯ୍ୟ କରିବା ଜଚିତ / 


ପରକୁ ଆପଣା ମଣଇ ଯିଏ 
ଦ୍ରନିଆରେ ବଡ଼ ଅଟଇ ସିଏ । 


ପ୍ରଶ୍ନ 

୧. ଗଧୁଅ।କ୍ର ଗଧ ଛୁଆ କଂ”ଣ କହିଲା ? 

୨. ଶରତ ରତୂରରେ ଗଧ୍ଆ ଗଲାବେଳେ କୋକି ଶିଆଳି ଦେଖା ହୋଇ କ'ଣ କହିଲା ? 
୩. ବାଟରେ ଠେକୁଆ କ”ଣ କହ ସେମାନଙ୍କ ସହ ମିଶିଲା ? 

୪. ଠେକୂଆଟି ଗଧକ୍ର କିପରି ମାରିବା ପାଇଁ ଅନ୍ୟ ଦ୍ରଇ ଜଣଙ୍କୁ ବ୍ରଝାଇଲା ? 

୫. ଠେକୁଆ କି ଉପାୟରେ ଗଧକୁ ବଞ୍ଚାଇଲା ? 

ରାଜା ହେବା ନୋହିଲା 


ଗୋଟିଏ ପାହାଡ଼ ଗୁଙ୍ାରେ ବୃଢ଼ା ସିଂହଟିଏ ରହୁଥ୍ଲା | ଶିକାର କରିବାକୁ ଅକ୍ଷମ ହୋଇ 
ଯାଇଥ୍ବାରୁ ଯେତେବେଳେ ଯାହା ମିନୁଥ୍ଲା ତାକୁ ଖାଇ ବଞ୍ଚଥ୍ଲା | ଦିନେ ମୁହଁ ଶୁଖାଇ ଗୁ୍ପା 
ଦୁାରରେ ବସିଥ୍ଲା ବେଳେ ବିଲୁଆଟିଏ ଆସି ପହଞ୍ଚଲା ! ସିଂହକୁ ଦୁଃଖର କାରଣ କଣ, ପଚାରିଲା । 
ସିଂହ କହଲା, “ ନିତି ଗୋଟିଏ ପ୍ରକାରର ଖାଦ୍ୟ ଖାଇ ପାଟି ଅରୂଚି ହୋଇଗଲାଣି । ବହୁଦିନ 
ହେଲା ବାର୍‌ହା ଛୁଆ ମାଂସ ଟିକେ ପାଟିରେ ବାଜିଲା ନାହିଁ ।”” ଏକଥା ଶୁଣି ବିଲୁଆ କହିଲା, 
“ଆପଣ ଚିନ୍ତା କରନ୍ତୁ ନାହିଁ । ଯେପରି ହେଉ ମୁଁ ଗୋଟିଏ ବାର୍ହାକୁ ଆଣି ଆପଣଙ୍କ ପାଖରେ 
ପହଞ୍ଚାଇବି । 


ଏହା କହି ବିଲୁଆ ଚାଲିଗଲା । ଖୋଜି ଖୋଜି ଏକ ବାର୍ହାକୁ ଦେଖ୍‌ କହିଲା, ˆ ତୁ ଆସି 
ଏଠି ଅଛୁ । ମୁଁ ତୋତେ ସେଆଡ଼େ କେତେ ଖୋଜିଲିଣି ?”? ବାର୍ହା ପଚାରିଲା ମୋତେ ଖୋଜିବାର 
କାରଣ କଣ ? ବିଲୁଆ କହିଲା, “ ତୁ ତ ଜାଣୁ ଆମ ରାଜା ସିଂହ ବୃଢ଼ା ହୋଇ ଗଲେଣି | ତାଙ୍କ 
ପରେ କିଏ ରାଜା ହେବେ ଭାବି ଭାବି ସେ ତୋତେ ବାଛିଛନ୍ତି । ଡାକି ନେବା ପାଇଁ ମୋତେ 
ପଠାଇଛନ୍ତି । ରାଜା ହେବା କଥା ଶୁଣି ବାର୍ହା ମନ କୂଣ୍ଢେମୋଟ ହୋଇଗଲା । ଦୁହେଁ ସାଥୀ 
ହୋଇ ସିଂହର ଗୁଙ୍ଧା ପାଖରେ ପହଞ୍ଚୁଲେ । ବିଲୁଆ କହିଲା, “ଆଗ ରାଜାଙ୍କୁ ମୁଣ୍ଡ ନୂଆଁଇ 
ପ୍ରଣାମ କରି ସାରି ରାଜପଦ ମାଗିବ ।”' 

ବାର୍‌ହା ସେହିପରି ପ୍ରଣାମ କରୁକରୁ ସିଂହ ତା” ଉପରକୁ କୁଦି ପଡ଼ିଲା । ହେଲେ ବାର୍ହା 
ଠେଲାଟାଏ ମାରି ସିଂହକୁ ପକେଇ ଦେଇ ଦୌଡ଼ି ପଳାଇଲା । ବିଲୁଆ ଆସି କହଲା ମଣିମା ! 
ଏପରି କଣ କଲ ? ସିଂହ କହିଲା, “ ବୃଢ଼ା ହୋଇ ଯାଇଥ୍‌ବାରୁ ମୁଁ ଖୁବ୍‌ ଦୁର୍ବଳ ହୋଇ ପଡ଼ିଛ । 
ତେଣୁ ସେ ମୋତେ ଠେଲାଟାଏ ମାରି ଖସି ଚାଲିଗଲା ।”' ବିଲୁଆ କହିଲା, “ହଉ ମୁଁ ଯାଉଛି 
ତାକୁ ଆଉ ଥରେ ଡାକି ଆଣେ ।” ? ସେ କିଛି ବାଟ ଖୋଜି ଖୋଜି ଯାଇ ବାର୍‌ହାକୁ ପାଇ କହିଲା, 
“ ମ୍ସିଂଦ୍ର ତୋତେ ରାଜଗାଦିରେ ବସିବାକୁ ହେଲେ କଣ କରିବାକୁ ପଡ଼ିବ, ଶତୁ ଆସିଲେ କିପରି 
ତା” ଉପରକୁ କୁଦିବାକୁ ହେବ ଶିଖାଇ ରାଜଗାଦି ଦେଇଥାଆନ୍ତା | ତୁ କଥାଟା ନ ବୁଝି ଠେଲିଦେଇ 

ଚାଲି ଆସିଲୁ ? ସିଂହ ଯଦି ତୋତେ ଖାଇବାକୁ ଇଚ୍ଛା କରି ଥାଆନ୍ତା ତେବେ ତୂ କଣ ଜୀବନ 
ନେଇ ଆସି ଥାଆନ୍ତୁ ? ? ବାର୍ହା କଥାଟା ସତ ବୁଝିଲା | ବିଲୁଆ ତାକୁ ବୁଝେଇ ସୁଝେଇ ନେଇ 
ସିଂହ ପାଖରେ ପହଞ୍ଚାଇ ଦେଲା । 


ପୂର୍ବପରି ବାର୍ହା ମୁଣ୍ଡ ନୂଆଁଇ ପ୍ରଣାମ କଲାବେଳେ ସିଂହ ଏଥରକ ଠିକ୍‌ ଭାବରେ କୁଦି 
ପଡ଼ି ତା” ତଣ୍ଟିକୁ କାମୁଡ଼ି ଧରି ମୋଡି ମାରି ଦେଲା । ତା” ମୁଣ୍ଡ ଖପୂରିକ୍ୁ ଭାଙ୍ଗି ତା' ଭିତରୁ 
ମସ୍ତିଷ୍କକୁ ଖାଇବାକୁ ବାହାରିଲା । ଏହା ଦେଖ୍‌ ବିଲୁଆ କହିଲା, ' ମଣିମା ! ଆପଣଙ୍କ ଦେହସାରା = 
ରକ୍ତ ଛିଟା ଲାଗିଛି । ଆପଣ ଧୁଆ ଧୋଇ ହୋଇ ଆସିବେ ଯାଆନ୍ତୁ । ମୁଁ ଏଠାରେ ଜଗି ରହିଛି । § 
ଆପଣ ଆସିଲେ ଖାଇବେ ନାହିଁତ ଆଉ କିଏ କଁଣ ଖାଇ ଯାଉଛି ?”? ସିଂହ ଏ କଥା ଶୁଣି ଧୂଆ - 
ଧୋଇ ହେବାକୁ ଚାଲିଗଲା । ଏହି ସୁଯୋଗରେ ବିଲୁଆ ତାର ମସ୍ତିଷ୍କକୁ ଖାଇଦେଇ ଚୃପ୍ଚାପ୍‌ 

ଜଗିବା ସ୍ଥାନରେ ବସି ରହିଲା । ସିଂହ ଫେରିଆସି ମସ୍ତିଷ୍କକୁ ନପାଇ କ'ଣ ହେଲା ବୋଲି ପଚାରିଲା । 


ଏକଥା ଶୁଣି ବିଲୁଆ ହସିଲା । କହିଲା, “ମଣିମା ! ବାର୍ହାର ମସ୍ତିଷ୍ଠ କେଉଁଠୁ ଆସିବ ? 
ମସ୍ତିଷ୍ଟ ଥ୍ଲେ ସେ ଥରେ ମରଣ ମୁହଁରୁ ରକ୍ଷା ପାଇ ପୁଣି ଥରେ କଣ ଆସି ଥାଆନ୍ତ ?”' 


ନିର୍ଦୁବିଆ/ ଦତ ଲୋଗିଥାଏ / 


ଆଶା ଜୀବନରେ ସରେ ନାହିଁ କା”ର 


ମଣିବ ଆଶାକ୍ର ଏକ ପାଣି ଗାର 


ପ୍ରଶ୍ର 

୧. ସିଂହ ମନ ଦୁଃଖର କାରଣ କଂଣ ବିଲୁଆକୁ କହିଲା ? 

୨. ବିଲୂଆଟି ବାର୍‌ହାକୁ କ'ଣ କହି ସିଂହ ପାଖକୁ ଆଣିଲା ? 

୩. ସିଂହଟି ବାର୍‌ହାକୁ କାହିଁକି ମାରି ପାରିଲା ନାହିଁ ? 

୪. ବିଲୁଆ ପୂଣି କ'ଣ ବ୍ରଝା ବ୍ରଝି କରି ବାର୍‌ହାଟିକୁ ସିଂହ ପାଖକୁ ଆଣିଲା ? 
୫. ବାର୍‌ହାର ମସ୍ତିଷ୍ଠ ନାହିଁ ବୋଲି ବିଲୁଆଟି କିପରି ସିଂହକୁ ବ୍ରଝାଇଲା ? 


ବିଲୁଅ। ବଡ଼ ଚତ୍ରର 


ଅପରାହୁ ସମୟ । ବିଲୁଆଟିଏ ବଣରେ ବ୍ରଲମ ବ୍ଲୁ ଗୋଟିଏ ହାତୀ ଚାରିଗୋଡ଼ ଲମ୍ବେଇ 
ଶୋଇଥ୍‌ବାର ଦେଖ୍ଲା | ଖୁବ୍‌ ସାବଧାନ ସହକାରେ ସେ ହାତୀ ପାଖକୁ ଆସିଲା । ତା” ଚାରିପଟେ 
ବୁଲିଲା । ଭଲ ଭାବରେ ହାତୀକୁ ନିରିକ୍ଷଣ କଲା | ସେ ଜାଣି ପାରିଲା ଯେ ହାତୀଟି କିଛିକ୍ଷଣ 
ପୂର୍ବରୁ ମରିଯାଇଛି । ଏତେ ବଡ଼ ହାତୀଟାକୁ ଏକା ଏକା ଖାଇଲେ କିଛି ଦିନ ଖୁସିରେ ଚଳିଯିବ 
ବୋଲି ଭାବିଲା । ସେ ତାକୁ ଖାଇବା ପାଇଁ ଚେଷ୍ଟା କଲା । ମାତ୍ର ହାତୀର ମୋଟା ଚମଡ଼ାକୁ 
ଫୁଟାଇ ପାରିଲା ନାହିଁ । 

ଏତିକି ବେଳେ ସିଂହଟିଏ ସେହି ବାଟ ଦେଇ ଆସିଲା । ବିଲୁଆଟି ବୃଦ୍ଧି ଖଟେଇ ଆଗେ 

ଦଉଡ଼ି ଯାଇ ସିଂହକୁ ମୁଣ୍ଡିଆ ମାରି କହିଲା, “ ମଣିମା ! ମୁଁ ଆଜି ଆପଣଙ୍କ ପାଇଁ ଏକ ଭଲ ‡ 
ଶିକାର ଖୋଜି ରଖ୍ଛି । ଆପଣ ଆସି ଆଗ ଭୋଜନ କଲେ ମୋ ଶ୍ରମସାର୍ଥକ ହେବ ।” ସିଂହ ୬ 

ବଡ଼ ଆତ୍ମଗର୍ବୀ ଥୁଲା । ସେ କହିଲା, “ମଲା ଜୀବ ମୁଁ ଭୋଜନ କରେ ନାହିଁ । ମୁଁ ନିଜେ ଶିକାର 
କରି ଖାଏ । ମଲା ଜୀବ ମୁଁ ଖାଇଲେ ମୋର ସମ୍ମାନ ହାନୀ ହେବ । ମୁଁ ରାଜା ହୋଇ ଏଭଳି 
ହୋଟ କାର୍ଯ୍ୟ କରି ପାରିବି ନାହିଁ ।”” ଏହା କହି ସେ ତା” ବାଟରେ ଚାଲିଗଲା । 


ସିଂହ ଚାଲିଗଲା ପରେ ବାଘଟିଏ ଆସି ପହଞ୍ଲା । ବିଲୁଆ ଭାବିଲା ଗୋଟିଏ ବିପଦ ଦୂର 
କରୁ କରୁ ଆଉ ଗୋଟାଏ ଗ୍ରହ ଆସି ପହଞ୍ଚଲାଣି । ଏଇଟାକୁ କିପରି ହଟାଇବି ? ଏହା ଭାବି ସେ 
ବାଘ ପାଖକୁ ଟିକିଏ ଡରି ଡରି ଯାଇ କହିଲା, ˆ ବାଘ ମାମୁ ! ଭଲ ଶିକାରଟିଏ ଯୁଟିଥୁଲା । 
ହେଲେ କ'ଣ ହେବ ? ସିଂହ ଏହ ଶିକାରଟି କରି ଏଠାରେ ରଖ୍‌ ମୋତେ ଜଗାଇ ଦେଇ ¿ 
ଯାଇଛନ୍ତି । କୌଣସି ବାଘ ଆସିଲେ ତାଙ୍କୁ ସଙ୍ଗେ ସଙ୍ଗେ ଖବର ଜଣାଇ ଦେବାକୁ ତାଗିଦ୍‌ କରି 
ଯାଇଛନ୍ତି । ନହେଲେ ମୋ ମୁଣ୍ଡ କାଟ୍‌ ହେବ ।” ? ସିଂହ କଥା ଶ୍ରଣି ବାଘର ପିଳେହି ପାଣି । ସେ ଥି 


KA GAPA 

କହିଲା, ସିଂହ କେଉଁ ଦିଗକୁ ଯାଇଛି କହ । ମୁଁ ବିପରୀତ ଦିଗକୁ ପଳାଇ ଯାଇ ଜୀବନ ରକ୍ଷା 


କରେ । ବିଲୁଆ ଆଗ ଦୂଇଗୋଡ଼ ଟେକି ସିଂହ ଯିବା ରାସ୍ତାଟି ଦେଖାଇ ଦେବାରୁ ବାଘ ତା' 
ବିପରୀତ ଦିଗକୁ ଦୌଡ଼ି ପଳାଇ ଗଲା । 


ଠିକ୍‌ ତା' ପରେ ପରେ ଚିତା ବାଘଟିଏ ଆସି ପହଞ୍ଚଲା । ବିଲୁଆ ଭାବିଲା ଚିତା ବାଘର 
ଦାନ୍ତ ବଡ଼ ତୀକ୍ଷ୍ଣ । ତା” ଦ୍ଵାରା ଆଗେ ହାତୀର ଚମଡ଼ା ଫୁଟାଇ ସାରେ । ତା' ପରେ ଦେଖା 
ଯିବ । ସେ ଚିତାବାଘକୁ କହିଲା, ବଢ଼ିଆ ଶିକାରଟିଏ କରି ସିଂହ ଏଠାରେ ପକେଇ ଦେଇ 
ମୋତେ ଜଗାଇ ଯାଇଛି । ସିଏ ଆସିବା ପୂର୍ବରୁ ତୁମେ ମନ ଭରି ଖାଅ । ସିଏ ଆସିବାର ସୂରାକ୍‌ 
ପାଇବା କ୍ଷଣି ମୁଁ ତୁମକୁ ଜଣାଇ ଦେଲେ ତୁମେ ସଙ୍ଗେ ସଙ୍ଗେ ପଳାଇ ଯିବ | ଚିତା ଯେତେ ମନା 
କଲେ ମଧ୍ଯ ବିଲୁଆ ନ ଡରିବା ପାଇ ଅଭୟବାଣୀ ଶୁଣାଇ ଜଗି ରହିଲା । 


ଚିତା ଆଉ କଥା ଭାଙ୍ଗ ନପାରି ତା” ଧାରୁଆ ଦାନ୍ତରେ ହାତୀର ଚମଡ଼ା କାଟି ଦେଇ 
ଭିତରେ ମାଂସ ଖାଇବାକ୍ର ଯାଉଛି ବିଲୁଆ ତାହା ଦେଖ୍‌ ସିଂହ ଆସିଗଲା ବୋଲି ପାଟି କରିଉଠିଲା । 
ଚିତା କି ଆଉ ପଛକୁ ଅନାଏ ? ସେ ବଣ ଭିତରକୁ ଦୌଡ଼ିଲା । ସଞ୍ଜ ହୋଇ ଆସୂଥ୍ବା ଦେଖ୍‌ 
ବିଲୁଆ ହାତୀର ମାଂସ ମନ ଭରି ଖାଇବା ପାଇଁ ବସି ପଡ଼ିଲା ଓ ଧୀରସ୍ଥିର ଭାବେ ଭୋଜନ କରି 


ଘରକୁ ଫେରିଲା । 


ଚଲ ଗୁଣ ସଫଳ ମିଳିବାର ସହାୟକ ହୋଇଥାଏ / 


ଚତ଼ୂର ହେବ ଯେ ବିଲୁଅଆ। ପରି 
ସବ୍ରକାମ ହେଳେ ପାରିବ କରି । 


ବିଲୁଆଟି ବଣରେ ବ୍ରଲୁବ୍ରଲ୍ମ କ'ଣ ଦେଖ୍‌ଲା ? 

ସିଂହକୁ ଦେଖି ବିଲୁଆ କ”ଣ କହିଲା ? 

ସିଂହ ତା'ର କି ଉତ୍ତର ଦେଲା ? 

ବାଘଟିକୁ କି ଉପାୟରେ ବିଲୁଆ ଘଉଡ଼ାଇ ଦେଲା ? 

ଚିତା ବାଘ ହାତୀର ଚମଡ଼ା ଫୁଟେଇଲା ସତ ହେଲେ ତା” ମାଂସ ଖାଇ ପାରିଲା ନାହିଁ କାହିଁକି ? 


Pee 

ପରର ଅନିଷ୍ଟ ଚିନ୍ତଇ ଯିଏ 


ଗୋଟିଏ ପୋଖରୀ କୂଳରେ ଝଙ୍କାଳିଆ ବରଗଛଟିଏ ଥାଏ । ସେହି ଗଛର ଗୋଟିଏ ଡାଳରେ 
ଶୁଆଟିଏ ବସା ବାଛି ରହିଥାଏ । ତା ପାଖକୁ ଶାଗୁଣାଟି ବସାକରି ଥାଏ । ଦୂହେଁ ସାଙ୍ଗ ହୋଇ 
ଚଳନ୍ତି । ସେମାନେ ଅଶ୍ଡା ଦିଅନ୍ତି । ଛୁଆ ଫୁଟାନ୍ତି । ଯିଏ ସେବାଟେ ଯାଆନ୍ତି ଶୁଆ ଛୁଆଙ୍କୁ ଦେଖ୍‌ 
ଖୁସି ହୋଇ କହନ୍ତି, “କେଡ଼େ ସୁନ୍ଦରିଆ ଛୁଆ ଦୂଇଟି ହୋଇଛନ୍ତି ମ । ତା” ମାଆ ଦିଅନ୍ତାକି 
ଆମେ ନେଇ ପାଳନ୍ତୁ ।”” ପାଖରେ ଶାଗୁଣା ଛୁଆକୁ ଦେଖ୍ଲେ କହନ୍ତି ଇସ୍‌ କି ଅପରଛନିଆ 
ଛୁଆ ଦ୍ରଇଟା ହୋଇଛନ୍ତି ମଁ ! ଏଗୁଡ଼ାକ ମୁହଁ ଚାହିଁବାକୁ ଇଚ୍ଛା ନାହିଁ । ମାଆ ଶାଗୁଣାଟି ଏ କଥା 


ଶୁଣେ ଭାରି ମନଦୂଃଖ କରେ । 

ସବୂୃଦିନେ ଶୁଆ ଓ ଶାଗୁଣା ସେମାନଙ୍କ ଛୁଆଙ୍କୁ ବସାରେ ଛାଡ଼ି ଦେଇ ଖାଦ୍ଯ ଖୋଜି 
ଆଣିବାକୁ ଚାଲି ଯାଆନ୍ତି । ଦିନେ ଶାଗୁଣା ଖାଦ୍ୟ ପାଇଁ ଶୁଆ ସହିତ କିଛି ବାଟ ଯାଇ ଦେହ ଖରାପ 

ଲାଗୁଛି କହି ଫେରି ଆସିଲା । ସେ ଭାବିଲା, ଶୁଆ ଛୁଆଙ୍କୁ ମାରି ଦେଲେ ଆଉ କେହି ମୋ 
ଛୁଆଙ୍କୁ ଅସୁନ୍ଦର ବୋଲି କହିବେ ନାହିଁ । ସେ ଦିଟାଙ୍କୁ ଦେଖ୍ଲାରୁ ସିନା ମୋ ଛୁଆ ସହିତ ତୂଳନା 
କରୁଛନ୍ତି । ତେଣୁ ସେ ଚୂପ୍‌କରି ଶୁଆ ବସାକ୍ର ଯାଇ ଛୁଆ ଦୁଇଟାଙ୍କୁ ପୋଖରୀ ପାଣିକ୍ର ଖସାଇ 
ଦେଲା । ଯୋଗକୁ ପୋଖରୀରେ ଥୁବା ପଦ୍ଧ ପତ୍ର ଉପରେ ଛୁଆ ଦୁଇଟି ପଡ଼ିଯାଇ ଚୈ-ଚଟା 
ହେବାରେ ଲାଗିଲେ । ଶାଗୁଣାଟି ତାର ଅନ୍ୟ ଆଡ଼େ ଖାଦ୍ୟ ପାଇଁ ଚାଲି ଗଲା । 


ଶୁଆ ଛୁଆଙ୍କ ଟି-ଚା ଶବ୍ଦ ହେଉଥ୍‌ବା ଶୁଣି ଶାଗୁଣା ଛୁଆ ଦୁଇଟି ବସାରୁ ବାହାରି ପଡ଼ି 
ତଳକୁ ଚାହିଲେ । ସେମାନଙ୍କ ଗୋଡ଼ ଖସି ଯିବାରୁ ଗୁଳ୍‌ଗାଳ ହୋଇ ପୋଖରୀ ପାଣି ଭିତରେ 
ପଡ଼ି ବୃଡ଼ି ମଲେ । 


କିଛି ସମୟ ପରେ ଶୂଆ ଓ ଶାଗୁଣା ବସାକୁ ଫେରିଲେ । ଶାଗୁଣା ଦେଖ୍ଲା, ତା” ଛୁଆ 
ଦୁଇଟି ବସାରେ ନାହାନ୍ତି । ତଳକୁ ଟିକେ ଚାହିଦେଇ ଦେଖ୍ଲା ତା’ ଛୁଆ ଦୂଇଟି ପାଣିରେ ପଡ଼ି 
ମରି ଭାସୂଛନ୍ତି । ଶୁଆ ଛୁଆ ଦୁଇଟି ପଦ୍ଧ ପତ୍ର ଉପରେ ଆରାମରେ ରହି ଖାଲି ଚି -ଚା ହେଉଛନ୍ତି । 
ଶୁଆ ଏକଥା ଦେଖ୍‌ ତାଂ ଛୁଆ ଦୂଇଟିଙ୍କୁ ବସାକୁ ଗୋଟି ଗୋଟି କରି ଧରି ଆଣିଲା | ଶାଗୁଣାଟି 
ମନେ ମନେ ନିଜ କଲା କର୍ମ କଥା ଭାବି ଖାଲି କାନ୍ଦିବାରେ ଲାଗିଲା । 
ମରର ଅନିଷ ପାଇଁ ରାଜ ଖୋନି6ଲେ ନିଁେ ସେଥିରେ ପଡ଼ିବା ଚିଚିବ଼ ନୁହେ / 


ପରପାଇଁ ଗାଡ଼ ଖୋଳଇ ଯିଏ 
ସେହିଥ୍‌ରେ ଆଗ ପଡ଼ଇ ସିଏ ॥ 


୧. ବରଗଛରେ କିଏ ବାସ କରୁଥ୍‌ଲେ ? 

୨. ଲୋକେ ଶୁଆ ଓ ଶାଗୁଣା ଛୁଆଙ୍କୁ ଦେଖି କ'ଣ କହୂଥ୍‌ଲେ ? 

୩. ଶାଗୁଣାର ଛୁଆଙ୍କୁ ଲୋକେ ଭଲ ପାଇବେ ବୋଲି ସେ କ'ଣ କଲା ? 
୪. ଶୁଆ ଛୁଆ ଦ୍ୂରଇଟି କିପରି ବଞ୍ଚ୍ଗଲେ ? 

୫. ଶାଗୁଣା ଛୁଆ ଦୁଇଟି କିପରି ପାଣିରେ ବ୍ରଡ଼ିମଲେ ? 

ଚିନି ତ୍ୂରଣ୍ଡରେ ଛେଳି କୁକ୍ୂର 


~~ ~~ 


ଦିନେ ଜଣେ ଲୋକ ହାଟରୁ ଗୋଟିଏ ଛେଳି କିଣିଲା । କିଛି ବାଟ ଆସିଲା ପରେ ଛେଳିଟି 
ଆଉ ଚାଲିଲା ନାହିଁ । ଶେଷକୁ ଲୋକଟି ଛେଳିକୁ କାନ୍ଧରେ ପକାଇ ଘରକୁ ଚାଲିଲା | 


ଛେଳିଟି ମୋଟା ସୋଟା ଓ ସୁନ୍ଦର ଥୁଲା | ତାକୁ ତିନୋଟି ଠକ ଦେଖ୍‌ ତା'ମାଂସ ତରକାରୀ 
କରି ଖାଇବାକୁ ମନ କଲେ । ହେଲେ ଲୋକଟିଠାରୁ ଛେଳିକୁ କିପରି ଆଣିବେ”? ସେମାନେ 
ଗୋଟିଏ ବ୍ରଦ୍ଧି ପାଞ୍ଚ ନିଜ ନିଜ ଭିତରେ କୁହା ବୋଲା ହୋଇ ଯେ ଯୁଆଡ଼େ ଯିବା କଥା ଚାଲିଗଲେ । 


ଲୋକଟି ଛେଳିକୁ କାନ୍ଧରେ ପକାଇ ଗହୀର ବାଟେ ଯାଉଥାଏ । ଗୋଟିଏ ଠକ ତାକୁ ଦେଖ୍‌ 
କହିଲା, ' ‘ଭାଇ ! ଏ କୁକୁରଟାକୁ କେଉଁଠୁ ଆଣିଲ ? ଭଲ ସୁନ୍ଦରିଆଟିଏ ହୋଇଛି ତ !? ଏ କଥା 
ଶୁଣି ଲୋକଟି କହିଲା, “କଣ ଏଇଟା ତୃମକୁ କୁକୁର ଭଳି ଦିଶୁଛି ? ହଉ ଯା-ଯା, ତୁମ ଭଲ 
ଲୋକି ପଣିଆ ସେତିକି ଥାଉ ।”? ଏକଥା ଶୁଣି ଠକଟା ତା” ବାଟରେ ଚାଲିଗଲା । 


କିଛି ବାଟ ଗଲାପରେ ଛେଳି ନେଇ ଯାଉଥ୍‌ବା ଲୋକଟି ଆଉ ଜଣେ ଠକକୁ ଭେଟିଲା । 
ସେ କହିଲା, “ ବଡ଼ ଭାଇ ! ଏଇଟା କି କଥା ? ତୁମେ କୁକୁରଟାକୁ ଚଲେଇ ଚଲେଇ ନ ନେଇ 
କାନ୍ଧରେ ଥୋଇ ନେଉଛ କିପରି ? ତୁମକୁ ଘୃଣା ଲାଗୁନାହି ??? ଏକଥା ଶୂଣି ଛେଳିବାଲା 

କହିଲା, ' ମୁଁ ତ ହାଟରୁ ଛେଳିଟାଏ କିଣି ଆଣିଛି । ତୁମକୁ ତାହା କ୍ରକୂର ଭଳି ଦିଶ୍ଛି କିପରି ? 
ଲୋକଟି କହିଲା, ˆ ହଉ, ମୋ କଥା ଯଦି ମିଛ,ନଇର ବନ୍ଧରେ ଯେଉଁ ଭଦ୍ର ଲୋକ ଜଣକ ଯାଉଛନ୍ତି 
ତାଙ୍କୁ ପଚାରୁନା ।” 


ଛେଳି ଆଣିଥ୍ବା ଲୋକଟି ଭାବିଲା, “ସତରେ କଣ ମୁଁ ଠକାମିରେ ପଡ଼ି ଯାଇଛି ନାଁ 
କଣ ?” ହାଟରେ ଯେଉଁ ଲୋକଟା ମୋତେ ବିକିଲା,ସେ ଆଉ କଣ ଛେଳି କହି କୁକୁର ଦେଲା 
କି ? ନହେଲେ ଦୁଇଜଣ ଲୋକ ଛେଳିଟା କୁକୁର ବୋଲି କହନ୍ତେ କିପରି ?” 


ସେ ବନ୍ଧ ଉପରେ ଯାଉଥ୍‌ବା ଭଦ୍ରଲୋକଙ୍କୁ ପଛରୁ ଡାକି କହଲା, ଭାଇ ! ଟିକିଏ ରୁହ । 
ତୁମ ସହିତ ମୋର ଏକ ଜରୁରୀ କଥା ହେବାର ଅଛି ।” ଭଦ୍ରଲୋକ ଟିକିଏ ରହିଗଲେ । ଛେଳି 
କାନ୍ଧରେ ପକାଇ ଥ୍ବା ଲୋକଟି ତାଙ୍କ ପାଖରେ ପହଞ୍୍‌ କହିଲା, ‹ ' ଦେଖ୍ଲ ଭାଇ ! ମୁଁ କାନ୍ଧରେ 
କାହାକୁ କାନ୍ଧେଇ ନେଉଛି ?”” ଭଦ୍ରଲୋକ କହିଲେ, ଏଇଟାତ ଗୋଟାଏ କ୍ରକୂର । ଏଇଟାକ୍ର 
କାନ୍ଧରେ କାନ୍ଧେଇ ବୋହୂଛ କାହିଁକି ? ଲୋକଟିର ଆଉ ଅବିଶ୍ବାସ ହେଲା ନାହିଁ । ଛେଳି ବିକାଳି 
ତାକୁ ନିଶ୍ଚୟ ଠକି ଦେଇଛି ଭାବି ସେ ଛେଳିଟାକୁ କାନ୍ଧରୁ ଟାଣିଆଣି ତଳେ କଚାଡ଼ି ଦେଇ ଘରକୁ 
ଚାଲିଗଲା | ତିନି ଠକ ଏକତ୍ର ହୋଇ ସେହି ଛେଳିକୁ ନେଇ ତା” ମାଂସରେ ବଢ଼ିଆ ଭୋଜିଟାଏ 


କରି ଖାଇଲେ । 


ତିନି ତୁରେ ଛେଳି ଜୁକୁର ପାଲଟି ଗଲା / 


ଠକଙ୍କ କଥା| ପରତେ ଯାଅ ନାହିଁ ଭାଇରେ 


ଠକାମିରେ ପଡ଼ିଗଲେ ଉଠିହେବ ନାହିଁରେ । 


ପ୍ରଶ୍ନ 
୧. ଲୋକଟି ହାଟରୁ କ'ଣ ଓ କିପରି ଆଣୁଥୁଲା ? 
୨. ଠକ ତିନୋଟି ଛେଳିଟିକୁ ପାଇବା ପାଇଁ କାହିଁକି ମନ କଲେ ? = 
୩. ପ୍ରଥମ ଠକଟି କ'ଣ କହିଲା ? § 
୪. ଦ୍ଵିତୀୟ ଠକଟି ଲୋକଟିକୁ କ'ଣ ବ୍ରଝାଇଲା ? $ 
୫. ଶେଷ ଠକର କଥାରେ ଲୋକଟିର ଅବିଶ୍ବାସ ଦୂର ହୋଇଗଲା କାହିଁକି ? Ee 

ହରି ଭରସା 


ଦିନେ ଜଣେ ଶିକାରୀ ତା'ର ପୋଷା କୁକୁର ସହ ଧନୂଶର ଧରି ଶିକାର କରିବାକୁ 
ଯାଇଥଲା | ସାଥୀରେ ଜାଲଟିଏ ନେଇଥୁଲା | କିଛି ଦୂରରେ ଦେଖ୍ଲା, ହରିଣୀଟିଏ ତା'ର କୁନି 
ଛୁଆଟିକ୍ର ଧରି ଚରୁଛି । ଶିକାରୀର ଭାରି ଲୋଭ ହେଲା । ସେ ଭାବିଲା ମାଆଟିକୁ ମାରି ତା'ର 
ମାଂସ ଖାଇବି ଓ ଛୁଆଟିକୁ ଧରି ନେଇ ଘରେ ପୋଷିବି । 

ଏହା ଭାବି ସେ ବଣରୁ ଶୁଖ୍ଲା ଡାଳପତ୍ର ଗୋଟେଇ ଗୋଟିଏ ପାଖରେ ବିଛେଇ ଦେଇ 
ସେଥ୍୍‌ରେ ନିଆଁ ଲଗେଇ ଦେଲା । ଗୋଟିଏ ପାଖରେ ଜାଲ ଟାଙ୍ଗି ଦେଲା । ଆଉ ଗୋଟିଏ 
ପାଖରେ ତା'ର କୁକୁରକୁ ଜଗାଇଲା | ନିଜେ ଧନୁଶର ଧରି ଅନ୍ୟ ଏକ ପାଖରେ ଠିଆ ହେଲା । 
ନିଆଁ ଜଳିବାର ଦେଖ୍‌ ହରିଣୀଟି ଚାହିଁଲା । ଶିକାରୀ ତାଙ୍କୁ ଧରିବା ପାଇଁ ଚାରିଆଡ଼ୁ ବ୍ୟବସ୍ଥା କରି 
ସାରିଥ୍ବା ଦେଖ୍ଲା । କୌଣସି ଉପାୟରେ ଏ ବିପଦରୁ ମୁକୁଳି ପାରିବ ନାହିଁ ବୋଲି ଭାବିଲା । 

ତା' ଆଖ୍ରୁ ଧାର ଧାର ହୋଇ ଲୁହ ଗଡ଼ିବାରେ ଲାଗିଲା । ସେ ଅତି ବିକଳରେ ଏ ବିପଦରୁ 
ଉଦ୍ଧାର କରିବା ପାଇଁ ହରିଂଙ୍କୁ ମନେ ମନେ ଡାକିଲା । 


ହରିଣୀର ବିକଳ ଡାକ ଶୂଣି ଭଗବାନ୍‌ (ହରି) ଥୟ ଧରି ରହି ପାରିଲେ ନାହିଁ। ଦେଖୁ 
ଦେଖୁ ଆକାଶରେ କଳାହାଣ୍ଡିଆ ମେଘ ଘୋଟି ଆସି ମୂଷଳ ଧାରାରେ ବର୍ଷା ହେଲା । ବର୍ଷା 
ଜଳରେ ନିଆଁ ଲିଭିଗଲା । ଏତେ ଜୋର୍‌ରେ ଝଡ଼ ହେଲା ଯେ ଶିକାରୀର ଜାଲ ଛିଡ଼ି ଯାଇ 
ପବନରେ ବହୁଦୂରକୁ ଉଡ଼ିଗଲା । ଝଡ଼ରେ ଗୋଟିଏ ଗଛର ବଡ଼ ଡାଳ ଖଣ୍ଡେ ଭାଙ୍ଗି କୁକୁର 
ଉପରେ ପଡ଼ିଯିବାରୁ କୂକ୍ରରଟି ସେଇଠି ମରିଗଲା । ଏହି ସମୟରେ ଏକ ବିଷଧର ସାପ ଆସି 
ଶିକାରୀକ୍ର କାମୁଡ଼ି ଦେବାରୁ ଶିକାରୀଟି ମଧ୍ୟ ସେଇଠାରେ ମରି ପଡ଼ିଲା । 


ବିପଦ ମୁକ୍ତ ହୋଇ ଯିବାରୁ ହରିଣୀଟି ତା'ର ଛୁଆକୁ ଧରି ମନ ଖୁସିରେ ଜଙ୍ଗଲ ଭିତରକୁ 
ଚାଲିଗଲା । 


ନିଷ୍ପା ଓ ଭଭିର ସହିତ ଉରବାନଙ୍କ ଚାଜିଲେ ସେ ନିକ୍ୟ ତାକ ଶରଣତ୍ତି / 


ରଖେ ହରି ମାରେ କିଏ ମାରେ ହରି ରଖେ କିଏ ? 
ହରି ସାହା ଯାହାର ଦୁଃଖ ନାହିଁ ତାହାର ॥ 


କାହାକୁ ଦେଖି ଶିକାରୀର ଲୋଭ ହେଲା ? 

ଶିକାରୀଟି ସାଥ୍ରେ କ'ଣ ସବ୍ଧ ନେଇ ଯାଇଥଲା ? 

ହରିଣୀ ଓ ତା'ର ଛୁଆକ୍ର ଧରିବା ପାଇଁ ଶିକାରୀଟି କ”ଣ ସବ୍ଧ କଲା ? 
ହରିଣୀର ବିକଳ ଡାକ ଶୁଣି ଭଗବାନ୍‌ କିପରି ତାକୁ ସାହା ହେଲେ ? 

“ଭୂରି ସାହା ଯାହାର, ଦୁଃଖ ନାହିଁ ତାହାର”? - ଏଥୁ୍‌ରୁ ତୁମେ କ'ଣ ବୃଝୁଛ ? 


ମେଣ୍ଢ। ଓ ସାଧୁ 


ଆମ ଦେଶର ଲୋକ ମାନଙ୍କର ଖୂବ୍‌ ଧର୍ମ ବିଶ୍ଵାସ ରହିଛି । ଜଣେ ଦାଢ଼ୀରଖ୍‌ ଗେରୁଆ 
ବସ୍ତ୍ର ପିଛି ହାତରେ ଚିମୂଟା ଧରି ଚାଲି ଆସିଲେ ସାଧୂବାବା ଆସିଲେ ବୋଲି ଲୋକେ ମୁଣ୍ଡିଆ 
ମାରନ୍ତି । ସବୁ ଦାଢ଼ୀରଖା ଗେରୁଆ ବସ୍ତ୍ର ପିନ୍ଧା ଲୋକ ସାଧୂ ନୃହନ୍ତି । 

ଥରେ ଜଣେ ଅହଙ୍କାରୀ ଯୁବକ ସାଧୁ ହେବାକୁ ଇଚ୍ଛା କଲେ । ସେ ଗେରୁଆ ବସ୍ତର ପିନ୍ଧିଲେ । 
ମୁହଁରେ ଦାଢ଼ୀ ରଖ୍ଲେ । ଲୋକେ ସାଧୂ ଆସୁଛନ୍ତି ଦେଖ୍‌ ତାଙ୍କୁ ଦଶ୍ତବତ ପକାଇବାରେ ଲାଗିଲେ | 
ଏହା ଦେଖ୍‌ ତାଙ୍କ ମନ କୂଣ୍ଢେ ମୋଟ ହୋଇ ଯାଉଥାଏ । ମନର ଅହଙ୍କାର ଭାବ ଆହୁରି ବଢ଼ି 
ଯାଉଥାଏ । ସେ ଭାବୁ ଥାଆନ୍ତି ଯେ ସବୁ ଲୋକ ତାଙ୍କୁ ପ୍ରଣାମ କରିବା ଉଚିତ | 


ତଡିନେ ସେ ଏକ ଗାଆଁରେ ପହଞ୍ଚଲେ । ଦେଖ୍ଲେ, ଗୋଟିଏ ସ୍ଥାନରେ କେତେକ ଲୋକ 
ଣ୍ଡ ହୋଇଛନ୍ତି । ସେଠାରେ ମେଣ୍ଢା ଲଢ଼େଇ ହେଉଛି । ଲୋକେ ଏକ ଲୟରେ ମେଣ୍ଢା ଲଢ଼େଇ 


ଦେଖ୍‌ ତାଳି ମାରି ମଜା କରୁଛନ୍ତି । ସାଧୁ ଆସିବା କଥା କାହାରି ଦୃଷ୍ଟିକୁ ଆସୁନାହିଁ । ତେଣୁ ସାଧୂ 
ପାଖରେ ଥ୍ବା ଏକ ବଡ଼ ପଥର ଉପରେ ବସିଲେ | ଲୋକମାନଙ୍କ ଦୃଷ୍ଟି ପଡ଼ିବା ପାଇଁ ବେଳେ = 
ବେଳେ ମିଛକୁ ମିଛ କାଶିବାରେ ଲାଗିଲେ । ମାତ୍ର କାହାର ଦୃଷ୍ଟି ସାଧୂଙ୍କ ଉପରେ ପଡ଼ିଲା ନାହିଁ । 


ଦୂର୍ଭାଗ୍ୟକୁ ଲୋକେ ସାଧୁଙ୍କୁ ଦେଖ୍‌ବା ପୂର୍ବରୁ ଏହି ଲଢ଼ୂଆ ମେଣ୍ଢାଙ୍କ ଭିତରୁ ଗୋଟିକର 
ଦୃଷ୍ଟି ସାଧୂଙ୍କ ଉପରେ ପଡ଼ିଲା । ସାଧୂଙ୍କ ବେଶ ଭୂଷା ଦେଖ୍‌ ଲଢ଼େଇରେ ରାଗିଥ୍‌ବା ମେଣ୍ଢାର ® 

ରାଗ ଆହୁରି ବଢ଼ିଗଲା | ସେ ସାଧୁଙ୍କୁ ଆକ୍ରମଣ କରିବା ପାଇଁ ଧାଇଁ ଆସିଲା । ମେଣ୍ଢାମାନେ 
ଲଢ଼ିବାକୁ ଆସିଲା ବେଳେ ତଳକୁ ମୁଣ୍ଡ କରି ଆସନ୍ତି । ସେ ମେଣ୍ଢାଟି ତଳମୁୂହାଁ ହୋଇ ଆସୁଥୁ୍ବାର 
ଦେଖ୍‌ ସାଧୂ ଭାବିଲେ ଯେ ମେଣ୍ଢା ତାଙ୍କୁ ପ୍ରଣାମ କରିବ ବୋଲି ବୋଧହୁଏ ଆସୁଛ । ତେଣୁ ସେ 
ଖୁସିରେ ତାକୁ ଆଶୀର୍ବାଦ କରିବା ପାଇଁ ହାତ ଟେକି ଦେଲେ । ଲୋକେ ମେଣ୍ଢାକୁ ଯେତେ ରହ- 
ରହ କହି ଅଟକାଇଲେ ସେ କଥା ମେଣ୍ଢା କି ଆଉ ଶୂଣେ ? ଏକା ଭୁଷାକେ ସାଧୁଙ୍କୁ ଆସି 
ଚିତ୍ପଟାଙ୍ଗ କରି ଦେଲା | ତା'ପରେ ଗଡ଼େଇ ପଡ଼େଇ ଏପରି ମୁଣ୍ଡିଆ କଷି ଦେଲା ଯେ ସାଧଙ୍କ 
ଗୋଡ଼ହାତ ପୂରା ଜଖମ | ସାଧୂ ତାଙ୍କର ଅହଙ୍କାରର ଫଳ ପାଇ ଛୋଟେଇ ଛୋଟେଇ ଯାଇଛନ୍ତି 
ଯେ ଆଉ ଳେନବେ ଦେଖା ହୋଇ ନାହାନ୍ତି । 


ଅହକୀାର ହି ମନୁଷ୍ୟର ଅଧୋପଚନର ଜାରଣ 6ଛୋଇଥାଏ / 


ରହେ ନାହିଁ ସଦ। କାହାର ଗର୍ବ 


ଦିନେ ସେହି ଗର୍ବ ହୁଅଇ ଖବର୍ବ ।। 


ପ୍ରଶ୍ନ 

୧. ଆମ ଦେଶ ଲୋକଙ୍କର ଧର୍ମ ବିଶ୍ଵାସ ରହିଛି ବୋଲି କିପରି ଜାଣି ହୁଏ ? 

୨. ଅହଙ୍କାରୀ ଯୁବକ ସାଧୂ ବେଶ ଧରି ଆସିବାରୁ ଲୋକେ କ'ଣ କଲେ ? 

୩. ଲୋକଙ୍କ ଚକ୍ଷୁ ମେଣ୍ଢା ଲଢ଼େଇରୁ ତାଙ୍କ ଆଡ଼କୁ ଆଣିବା ପାଇଁ ସାଧୂ କ'ଣ କଲେ ? 
୪. ଯୂଦ୍ଧରତ ରାଗି ମେଞ୍ଟାଟି କାହିଁକି ସାଧୂଙ୍କ ଆଡ଼କୁ ଦୌଡ଼ି ଆସିଲା ? 

୫. ସାଧୂ ତାଙ୍କ ଅହଙ୍କାରର ଫଳ କିପରି ପାଇଲେ ? 


ଯେସା।କୁ ତେସା 


ଗାଆଁଟିଏ । ଗାଆଁ ଶେଷ ମୁଣ୍ଡରେ ବଡ଼ ପଡ଼ିଆଟିଏ । ସେହି ପଡ଼ିଆରେ ଓଟଟିଏ ଚରାବୂଲା 
କରି ଗୋଟିଏ ଗଛ ଛାଇ ତଳେ ଠିଆ ହୋଇଥଲା । ସେହି ସମୟରେ ଗୋଟିଏ ବିଲୁଆ ସେ ବାଟ 
ଦେଇ ଯାଉଥଲା । ଓଟ ମନ ଦୁଃଖରେ ଠିଆ ହୋଇଥ୍‌ବା ଦେଖ୍‌ ବିଲୁଆ କହିଲା, ମଉସା! ତୁମେ 
କାହଁକି ମୁହଁ ଶୁଖାଇ ଠିଆ ହୋଇଛ ? ତୁମର କଣ ହୋଇଛିକି ?” ' ଓଟ କହିଲା, “ 'ପୂତୁରା ! କଣ 

ଆଉ କହିବି ? ମୋ ମାଲିକ ମୋତେ ନିତି କାମରେ ବହୁତ ଖଟାଉଛି । ହେଲେ ପେଟ ପୂରା 
ଖାଇବାକୁ ଦେଉନାହିଁ । ଆଜି ଟିକେ କାମ ନାହିଁ ବୋଲି ବ୍ରଲି ଚାଲି ଆସିଛି ।”” କେଉଁଠି କଣ 
ମିଳିଲେ ଟିକେ ଖାଇବି ।” ବିଲୁଆ କହିଲା, ˆ ମଉସା ! ଏଇ ଯେଉଁ ନଇଟି ଦେଖୁଛ ତା' ଆର 
ପଟେ ଖୂବ୍‌ ବଡ଼ ଆଖୁ କ୍ଷେତ ଅଛି | ସେଠାକୁ ଗଲେ ମନ ଭରି ଆଖୁ ଖାଆନ୍ତେ ।” ? ଓଟ କହିଲା, 
' ଚାଲୁନୁ, ମୁଁ କଣ ମନା କରୁଛି ?”? ବିଲୁଆ କହିଲା, ˆ 'ନଇରେତ ପାଣି ଅଛି । ମୁଁ ପାଣିରେ 
ପଶୁ ପଶୂତ ବୁଡ଼ି ଯିବି । ଆଉ ନଇ ଆରପଟକୁ ଯିବି କେମିତି ?” ? ଓଟ କହିଲା, ˆ ‘ହେଃ, ତୃ ଜାଣି 
ନାହୁଁ । ନଇରେ ଖୁବ୍‌ ଅଳ୍ପ ପାଣି ଅଛି | ମୁଁ ତ ଡେଙ୍ଗା । ନଇ ପାଣିରେ ପଶି ଚାଲି ଯାଇ ପାରିବି । 
ତୂ ମୋ I ବସ୍‌ । ମୁଁ ନଇ ପାରି କରିଦେବି । 


{Il Weal f 

ଓଟ କଥାରେ ରାଜି ହୋଇ ବିଲୁଆ ତା” ପିଠିରେ ବସିଲା । ନଇ ପାରି ହୋଇ ଆଖୁ କ୍ଷେତ 
ପାଖରେ ପହଞ୍ଚିଗଲା ବେଳକୁ ସଞ୍ଜ ହୋଇଗଲା । ବିଲୁଆ କ୍ଷେତ ଭିତରକୁ ପଶି ଯାଇ ପେଟେ = 
ଆଖୁ ଖାଇଲା । ଓଟ କ୍ଷେତ କଡ଼ରେ ଠିଆ ହୋଇ ଆଖୁ ଖାଇଲା | ତା? ପେଟ ପୂରି ନଥାଏ | ଏହି § 
ସମୟରେ ବିଲୁଆ ଆସି କହିଲା, “ମଉସା ! ଖାଇ ପିଇ ସାରିଲାପରେ ଟିକେ ଗୀତ ଗାଇବା 
ମୋର ପ୍ରତିଦିନର ଅଭ୍ୟାସ ! ମୁଁ ଟିକେ ସେପଟେ ଗୀତ ଗାଉଛି । ତୂମେ ଏଠାରେ ଖାଉଥାଅ ।”' & 

ଏହା କହି ବିଲୁଆ  ହୃୁକେ ହୋ” - ‘ହୁକେ ହୋ” ସ୍ବରରେ ଗୀତ ଲମେଇ ଦେଲା | କ୍ଷେତ ଜଗୁ ଆ 
ବିଲୁଆ ଆଖୁ କ୍ଷେତରେ ପଶିଥ୍‌ବା ଜାଣି ଆଲୁଅ ସହ ପେଙ୍ଗା ଧରି ଧାଇଁ ଆସିଲା । କେ 
ପାଖରେ ପହଞ୍ଲା ବେଳକୁ ପ୍ରଥମେ ଓଟ ଉପରେ ତାର ଆଖ୍‌ ପଡ଼ିଲା । ସେ ଠେଙ୍ଗାଗେ ଦା: 
ଓଟକୁ ପିଟି କ୍ଷେତରୁ ଘଉଡ଼ାଇ ଦେଲା | ବିଲୁଆ ଆଖୁକ୍ଷେତ ଭିତରେ ଚୂପ୍ଚାପ୍‌ ଲୁଚି ରହଲା । 
ସକାଳ ହେଲା | ବିଲୁଆ କ୍ଷେତ ଭିତରୁ ବାହାରି ଆସି ଓଟକୁ ଥଟ୍ଗାକରି କହିଲା“ ମଉସା ' 
କଣ କାଲି ରାତି ଖ୍‌ଆଟା ଖୁବ୍‌ ଭଲ ହେଲାତ ? ଆଉ ଡେରି କାହିଁକି କରୁଛ ? ଚାଲ ଶୀଘ୍ର + 


ପାରି ହୋଇ ପଳାଇଯିବା ।”? ଦୁହେଁ ନଇ କୂଳକୁ ଚାଲିଲେ । 


ବିଲୁଆ ଓଟ ପିଠିରେ ବସିଲା । ଓଟ ନେଇ ମଝି ନଇରେ କହିଲା, ˆ ପୁତୁରା ! ମୋର 
ସକାଳୁ ସକାଳୁ ଗାଧୋଇବା ଏକ ଅଭ୍ୟାସ । ମୁଁ ଏଇଠି ଗାଧୋଉଛି ।” ? ବିଲୁଆ ବୃଡ଼ିଯିବା ଭୟରେ 
କହିଲା, “ “ନାହିଁମ ମଉସା, ଚାଲୁନା ଘରେ ପହଞ୍ଲା ପରେ ଗାଧୋଇବ । '' ଓଟ କହିଲା, “ମୁଁ 
ଅଭ୍ୟାସଟା ଭାଙ୍ଗବି କିପରି ? ତୂ କାଲି ରାତିରେ କ'ଣ ତୋ ଅଭ୍ୟାସ ଭାଙ୍ଗି ଫାରିଥୁଲୁ ?'? ଏହା 
କହି ଓଟ ପାଣିରେ ବ୍ରଡ଼ାଟାଏ ମାରିଲା । ବିଲୁଆ ଓଟ ପିଠିରୁ ପାଣିକୁ ଖସି ପଡ଼ିଲା । ତାକୂତ 
ପହଁରା ଆସେ ନାହିଁ । ପାଣିରେ ଉବେଇ ଟୁବେଇ ହୋଇ ଶେଷକୁ ବୃଡ଼ି ମଲା | ଓଟ ନଇ୍ତ ପାରି 
ହୋଇ ଖୁସରେ ଆସି ତା” ଘରେ ପହଞ୍ଲା | 


ଅସର ନକାବ ଅହରେ ଦେବ/ ଜନିତ / 


ପର ପାଇଁ ଯିଏ ଖୋଳିଥାଏ ଗାଡ଼ 


ପୂରେ ତାହା ପଡ଼ି ନିଜ ମାଂସ ହାଡ଼ ।! 


ପ୍ରଶ୍ଵ 

୧. ଓଟର ମନ ଦ୍ରଃଖ ଦେଖ୍‌ ବିଲୁଆ କ”ଣ ପଚାରିଲା ? pp 
୨. ଓଟ ତାକୁ କି ଉତ୍ତର ଦେଲା ? £ 
୩. ଆଖୁ ଖାଇବାକୁ ଯିବା ପାଇଁ ଦୁହେଁ କିପରି ନତ୍ତ ପାରି ହେଲେ ? é 
୪. ବିଲୂଆଟି ଓଟକୁ କ”ଣ କହି ଭୁକିଲା ଏବଂ ଏହା ଫଳରେ କି ଅଘଟଣ ଘଟଣା ଘଟିଲା ? : 
୫. ତା”ପର ଦିନ ଓଟ ବିଲୁଆକ୍ର ପିଠିରେ ବସେଇ ନଣ୍ତ ପାର କଲାବେଳେ କ'ଣ କଲା ? - 

ବିଚାରବନ୍ତ ବିରାଡ଼ି 


ଗୋଟିଏ ପାରା ଓ ଗୋଟିଏ କାଉ ଦ୍ରଇ ସାଙ୍ଗଥ୍‌ଲେ ।! ସେମାନେ ଗୋଟିଏ ସ୍ଥାନରେ ବସା 
ବାନ୍ଧି ରହୁଥ୍‌ଲେ | ଦିନବେଳେ ଯେ ଯାହାର ଖାଦ୍ୟ ଖୋଜି ଖାଉଥ୍‌ଲେ | ସଞ୍ଜ ହେଲେ ବସାକ୍ର 
ଫେରି ଆସି ଦ୍ୂଃଖ ସୂଖ ହେଉଥ୍‌ଲେ । ଖୁବ୍‌ ଭଲରେ ସେମାନଙ୍କ ସମୟ କଟି ଯାଉଥଲା । 


ପାରାଟି ଦିନେ ଏକ ପାଚିଲା ଗହମ କ୍ଷେତ ଦେଖ୍ଲା | ମନଭରି ଗହମ ଖାଇଲା । ଆଉ 
ନିଜ ବସାକ୍ୂ ଏତେବାଟ ଯିବା ଆସିବା ନ କରି ଗହମ କ୍ଷେତ ପାଖରେ ଥ୍‌୍ବା ଏକ ଗଛରେ 
ରହିଗଲା | ପାରାଟି ନ ଆସିବାରୁ କାଉ ଏକୃଟିଆ ହୋଇଗଲା | କାଉଟି ସାଙ୍ଗହରା ହୋଇ ଏକ୍ରଟିଆ 
ଥାଏ । ଦିନେ ଦେଖ୍ଲା, ଏକ ଠେକୁଆ ପାରାର ବସାରେ ଆସି ଖୁବ୍‌ ଆରାମରେ ରହିଛି । ସେ 
କହିଲା, ହେଃ ତୂ କିଏ ? ମୋ ସାଙ୍ଗ ବସାରେ କ'ଣ ଆସି ରହିଲୁଣି ? ଭଲ ଦଶା ଅଛି ଯଦି 
ଏଠାରୁ ପଳେଇ ଯାଆ । ମାତ୍ର ଠେକୁଆ ତା” କଥାକୁ ଶୁଣିଲା ନାହିଁ । 


ପାରାଟି ଗହମ ଖାଇ ଖୁବ୍‌ ସୁସ୍ଥ ସବଳ ହୋଇଗଲା । ଦିନେ ସେ ତା'ର ପୂରୂଣା ଘରକୁ 
ଫେରିଆସିଲା । ଠେକୁଆକୁ ତା? ବସାଘରେ ଦେଖ୍‌ ସେ ଖୁବ୍‌ ରାଗିଗଲା । ତାକୁ ବସାରୁ ବାହାରି 
ଯାଆ ବୋଲି କହିଲା | ମାତ୍ର ଠେକୁଆ କହିଲା, ଏ ଘରେ ମୁଁ ବହୁଦିନ ହେଲା ରହିଲିଣି । ତେଣୁ 
ଏ ଘରଟି ମୋର । ପାରା କହିଲା, ପ୍ରଥମେ ମୁଁ ଏ ଘରକୁ ତିଆରି କରିଥୁଲି । ତେଣୁ ଏଘର 
ମୋର । ଏହିପରି ଭାବରେ ଦ୍ରହିଙ୍କ ମଧ୍ୟରେ କଳି ହେଲା । ସେମାନେ ଏହି କଳିର ସମାଧାନ 
ପାଇଁ ଗୋଟିଏ ବ୍ରଦଧିଆ ପ୍ରାଣୀ ପାଖକ୍ର ଯିବାକ୍ର ଠିକ୍‌ କଲେ । 


କାଉ ସବ ଶୁଣି ସେମାନଙ୍କୁ ବୁଝାଇ କହିଲା, ନିଜ ନିଜ ଭିତରେ କଳିକୁ ସମାଧାନ କରିଦେବା 
ଉଚିତ୍‌ ¦! ବାହାର ପ୍ରାଣୀ ପାଖରେ ଏକଥା ଯାଇ କହିବା ବ୍ରଦ୍ଧିମାନ୍‌ର କାମ ହେବ ନାହିଁ । ମାତ୍ର ସେ 
ଦୁହେଁ କାଉ କଥାକୁ ଶୁଣିଲେ ନାହିଁ । ସେମାନେ ନଦୀ କୂଳରେ ବାସ କରୂଥ୍ବା ଏକ ବିରାଡ଼ି 
ପାଖକୁ ଯାଇ କଳି ତୂଟାଇ ଦେବାକୁ କହିବେ ବୋଲି ଠିକ୍‌ କଲେ | ହେଲେ ଏକଥା ଶୁଣି କାଉ 
ସେମାନଙ୍କୁ ବାରଣ କଲା । ବିରାଡ଼ି ତୁମ ଦୁହିଁଙ୍କ ଶତୁ । ତୁମେ ଛାଏଁ ଛାଏଁ ଶତୁ ପାଖକୁ ଯିବାକୁ 

PILANKA GAPA - III 


n 


କିପରି ଠିକ୍‌ କରୁଛ ? ଏଥ୍‌ରେ ତୃମର ଲାଭ ଅପେକ୍ଷା କ୍ଷତି ବେଶୀ ହେବ | ମାତ୍ର ସେମାନେ ତା' 
କଥା ନଶୁଣି ବିରାଡ଼ି ପାଖକୁ ଯିବେ ବୋଲି ଜିଦ୍‌ କଲେ । ବିରାଡ଼ିଠାରୁ ବହୁ ଦୂରରେ ରହି ସେମାନେ 
କଥା ହେବେ ବୋଲି କହି ଚାଲିଗଲେ । 


A Bn 
ON \ ” 


NINN 


କହିଲେ | ବିରାଡ଼ିତ ଖୁବ୍‌ ଚତୁର ପ୍ରାଣୀ । ସେ କହିଲା, ମୁଁ ବୃଢ଼ା ହୋଇ ଗଲିଣି । ଆଖ୍କୁ ମୋର 
ଦୂରରୁ କିଛି ଭଲ ଦିଶୁ ନାହିଁ । ଦୂରରେ କହୁଥ୍ବା କଥା ମଧ୍ୟ ମୋ କାନକୁ ଶୁଭୁ ନାହିଁ । ତୁମ କଳି 
କଥା ଠିକ୍‌ ଭାବରେ ନ ଶୁଣିଲେ ମୁଁ କିପରି ସମାଧାନ କରିବି ? ମୋ ପାଖକୁ ଆସି କୁହ । ପାରା 
ଓ ଠେକୁଆ ଆଉଟିକେ ତା” ପାଖକୁ ଗଲେ | ହେଲେ ସେ ପୂର୍ବ ପରି ଛଳନା କରି କହିଲା, ନା- 
ମୋତେ ତୁମ୍ଭେମାନେ ଦିଶୁ ନାହଁକି ତୁମ୍ଭମାନଙ୍କ କଥା ମୋତେ କିଛି ଶୂଭୁ ନାହିଁ । 


APA - Ill 


ବାଧ୍ୟ ହୋଇ ଦ୍ରହେଁ ବିରାଡ଼ିର ନିକଟତର ହେଲେ । ବିରାଡ଼ି ତେବେବି କହିଲା, ମୋ କାନ 
Ld ~ ~ Ld —~ —~ ° 
ପାଖରେ ମୂହଁ ଲଗାଇ ଟିକେ ବଡ଼ ପାଟିରେ କୁହ | ମୁଁ ଶୁଣି ସାରି ସଙ୍ଗେ ସଙ୍ଗେ ମୋ ରାୟ $ 


ot 


ଦେଇଦେବି । ପାରା ଓ ଠେକୁଆ ବିରାଡ଼ିର କଥାକୁ ସତ ବୋଲି ବିଶ୍ଵାସ କରି ତା? କାନ ପାଖରେ £ 

ମହଁ ଲଗାଇ ନିଜ ନିଜର କଥା କହିଲା ବେଳକୁ ବିରାଡ଼ି ସେ ଦୁହିଁଙ୍କୁ ଏକାବେଳେ ଆକ୍ରମଣ କଲା । 
ଜଣକର ନିଜ ପାଦର ମୁନିଆ ନଖରେ ଓ ଅନ୍ୟଟିକୁ ପାଟିର ମୂନିଆ ଦାନ୍ତରେ ଚାପି ଧରି ମାରି 
„ଦଲା । ମାଗଣାରେ କିଛି ଦିନର ଖାଦ୍ୟ ମିଳି ଯିବାରୁ ବିରାଡ଼ି ଖୁବ୍‌ ଖୁସି ହୋଇଗଲା । 


ନିଜ ଶ୍ତୁକୁ ଏତେ ସହଳରେ ବିଶ଼/ସ କରିବା ଅନୁଚିଚ୍‌ / 
ଦ୍ରହିଁଙ୍କ ଭିତରେ ଲାଗିଲେ କଳି 
କରିବନି ଶତୁ ଆଗରେ ଅଳି ॥| 


ପ୍ରଶ୍ନ 

୧. ପାରା ଓ କାଉ କେଉଁଠି ରହୁଥଲେ ଓ କିପରି ଚଳୁଥ୍‌ଲେ ? 

୨. ପାରାଟି କାହିଁକି ଅନ୍ଯ ସ୍ଥାନକୁ ଚାଲିଗଲା ? 

୩. ପାରା ବସାରେ କିଏ ଆସି ରହିଲା ଓ କାଉ ତାକୁ କ”ଣ କହିଲା ? 

୪. ପାରା ଓ ଠେକୁଆ ସେମାନଙ୍କ କଳିର ସମାଧାନ ପାଇଁ କାହା ପାଖକୁ ଗଲେ ? 
୫. ବିରାଡ଼ି କିପରି ବ୍ରଦି ଖଟାଇ ପାରା ଓ ଠେକୁଆକୁ ମାରିଲା ? 


ଗୁରୁଭକ୍ତି 


ଗ୍ରରୁ ରାମଦାସଙ୍କ ଆଶ୍ରମରେ ବହୁ ଶିଷ୍ୟ ଶିକ୍ଷା ଗ୍ରହଣ କରୂଥ୍‌ଲେ | ଦିନେ ଗୂରୂ ସେମାନଙ୍କୁ 
ପରୀକ୍ଷା କରିବା ପାଇ ହାତରେ ‘ମହୁ ”ର ଏକ ଥଳି ରଖି ତାକୁ ଘାଆ ଭଳି ଘୋଡ଼େଇ ବାନ୍ଧି 
ଦେଇଥିଲେ । ସେ ଶିଷ୍ୟମାନଙ୍କୁ କହଲେ ମୋ ହାତରେ ବିଷ ଚରି ଯାଇଛି । ତୂମ ଭିତରୁ କିଏ 
ଆସି ଘାଆକୁ ଶୋଷିଲେ ବିଷ ତୂମ ପାଟିକୁ ଚାଲିଯିବ ଓ ମୁଁ ସୁସ୍ଥ ହୋଇ ଉଠିବି । ଏକଥା ଶୁଣି 
ଶିଷ୍ୟମାନେ ପଳେଇଲେ । ଘାଆଟାକୁ ଶୋଷିବ କିଏ ? ପୁଣି ଘାଆରେ ଥ୍ବା ବିଷକୁ ପାଟିରେ 
ପୂରାଇଲେ ମରିବା ଛଡ଼ା ଅନ୍ୟ ଗତିନାହିଁ । ତେଣୁ ଶିଷ୍ୟମାନେ ଚୂପ୍‌ ହୋଇ ଠିଆ ହେଲେ । ଏହି 
ସମୟରେ ଶିବାଜୀ ଆସି ଗୁରୁଙ୍କର କ'ଣ ହୋଇଛି ବୋଲି ପଚାରିଲେ । ସବ୍ର ଶୁଣି ସାଟ୍ଗେ ସାଙ୍ଗେ 
ଗୁରୁଙ୍କ ଘାଆକୁ ଶୋକ୍ଷିବାରେ ଲାଗିଲେ । କିନ୍ଧ ଏ କଂଣ ? ବିଷ ବଦଳରେ ଯେ ଏହା ମିଠା 
ଲାଗୁଛି | ଗୁରୁ ଶିବାଜୀଙ୍କୁ କୁଣ୍ଢାଇ ପକାଇ କହିଲେ, ମୁଁ ତୁମ୍ଭମାନଙ୍କ ପରୀକ୍ଷା କରୁଥ୍ଲି |! ହାତରେ 


EE 

ମୋର ଘାଆ ହୋଇ ନାହିଁକି ବିଷ ଚରି ନାହିଁ । ଏଥୁରେ ମିଠା ମହୁ ଅଛି । କେବଳ ଶିବାଜୀ ଏ 
ପରୀକ୍ଷାରେ ଉତ୍ତୀର୍ଣ୍ଚ ହୋଇ ପାରିଛି । ତା'ର ଶିକ୍ଷା ଗ୍ରହଣ ଶେଷ ହୋଇଛି ବୋଲି କହି ଗୁରୁ ତାକୁ 
ବିଦାୟ ଦେଲେ । 


Muti. 
i + 


pf ii ~~ nm tl / 


କାଳକ୍ରମେ ଶିବାଜୀ ବଡ଼ ହେଲେ ଓ ଏକ ରାଜ୍ୟର ରାଜା ମଧ୍ଯ ହେଲେ । ତାଙ୍କ ରାଜ୍ୟ 
ଧନଧାନ୍ୟରେ ପୂର୍ଣ୍ଣ ଥ୍ବା ଯୋଗୁଁ ତାଙ୍କ ମନରେ ଗର୍ବ ଥ୍ଲା । ଏକଥା ଗୁରୁ ରାମଦାସ ଜାଣି 
ପାରିଲେ । ସେ ଶିବାଜୀଙ୍କୁ ଖୁବ୍‌ ଭଲ ପାଆନ୍ତି । ତେଣୁ ତାଙ୍କୁ ଦେଶପ୍ରେମ ଶିକ୍ଷା ଦେବାକୁ ଯାଇ 
ସେ ଶିବାଜୀଙ୍କ ଦ୍ଵାର ପାଖରେ ଠିଆ ହୋଇ ଭିକ୍ଷା ମାଗିଲେ | ଶିବାଜୀ ଦ୍ଵାର ଖୋଲି ଦେଖିଲେ 
ତାଙ୍କ ଗୁରୁ ଭିକ୍ଷା ମାଗୁଛନ୍ତି । ସେ ଖୁଵ୍‌ ଲଜିତ ହେଲେ । ଗୁରୁଙ୍କ ପାଦ ପୂଜା କରି ଆଉ ଭିକ୍ଷା ନ 

ମାଗିବା ପାଇଁ ଅନୁରୋଧ କଲେ | ଯେତେ ଧନଜନ ଲୋଡ଼ା ସବୁ ଦେବେ ବୋଲି କହିଲେ | ମାତ୍ର 
ଗୁରୁ ରାମଦାସ କେଉଁଥ୍‌ରେ ରାଜି ହେଲେ ନାହିଁ । 


~~ —~ 


ଭିକ୍ଷୁକ ବେଶ ଧରି ଘର ଘର ବୁଲି ଭିକ୍ଷା ମାଗି ଆଣି ନିତି ମୋତେ ଦେଲେ ତାହା ତୋର 
ଶ୍ରେଷ୍ଠ ଗୁରୁ ଦକ୍ଷିଣା ହେବ ବୋଲି କହିଲେ । ଗୁରୁଙ୍କ ଆଦେଶ ମାନି ଶିବାଜୀ ଦ୍ଵାର ଦ୍ଵାର ଯାଇ 
ଭିକ୍ଷା ମାଗି ଆଣି ରାମଦାସଙ୍କୁ ଦେଲେ । ଏହା ଫଳରେ ସେ ରାଜ୍ୟର ସବ୍ର ଲୋକଙ୍କ ନିକଟ 
ସମ୍ପର୍କରେ ଆସିଲେ । ନିଜ ଆଖିରେ ସେମାନଙ୍କର ଅଭାବ, ଅସୁବିଧା ଦେଖି ତାହା ଦୂର କରିବାକୁ 
ଯନ୍‌ ଶୀଳ ହେଲେ । ଏହିପରି କିଛି ଦିନ ଗଲାପରେ ଗୁରୁ ରାମଦାସ କହିଲେ, ତୁମେ ମୋର 
ପ୍ରଧାନ ଶିଷ୍ୟ । ଅନ୍ୟ କାହାର ବେଶୀ ଭୁଲ୍‌ ହେଲେ ମୁଁ ସହ ପାରିବି । ହେଲେ ତୁମର ଗୋଟଏ 
ଭୁଲ୍‌ ହେଲେ ମୁଁ ସହି ପାରିବି ନାହିଁ । ତୁମ ରାଜ୍ୟ ଧନଧାନ୍ୟରେ ପୂର୍ଣ୍ଣ ଥୁଲା ବୋଲି ତୁମର ଯେଉଁ 
ଭ୍ରମ ଧାରଣା ଥ୍ଲା, ତାହା ଆଜି ଦୂର ହୋଇ ଯାଇଛି । ତୁମେ ରାଜାର କଉଁବ୍ୟ ଠିକ୍‌ ଭାବରେ କରି 
ପ୍ରଜା ପାଳନ କର | ଏହାହିଁ ମୋର ତୂମକୁ ଶେଷ ଉପଦେଶ । 


ଏହା କହି ଗୁରୁ ରାମଦାସ ତାଙ୍କ ଆଶ୍ରମକୁ ଫେରିଗଲେ । ଶିବାଜୀ ପ୍ରଜାମାନଙ୍କୁ ନିଜର 
ପୂୁଅଭଳି ପାଳନ କରି ଜଣେ ଶ୍ରେଷ୍ଠ ସମ୍ରାଟ ବୋଲି ପରିଚିତ ହେଲେ । 


ଗୁରୁ ସର୍ବଦ/ ଶିଷ୍ୟର ମଳ କାମନା କରନି / 


ଭକତିରେ ବନ୍ଧା ଗୁରୁ 
ତାଙ୍କୁ ଯୁହାର କରିବ ଦୂରୁ । 


ପ୍ରଶ୍ନ 

୧. ଗୁରୁ ଶିଷ୍ୟମାନଙ୍କୁ ପରୀକ୍ଷା କରିବା ପାଇଁ ହାତରେ କ”ଣ ରଖ୍ଥ୍ଲେ ଓ ଶିଷ୍ୟମାନଙ୍କୁ କ'ଣ 
କହଥ୍ଲେ ? 

୨. ଶିବାଜୀ ପରୀକ୍ଷାରେ ଉତ୍ତୀର୍ଣ୍ଣ ହେଲେ କିପରି ? 

୩. ଶିବାଜୀ ରାଜା ହେବା ପରେ ତାଙ୍କର କ”ଣ ପାଇଁ ମନରେ ଗର୍ବ ହୋଇଥଲା ? 

୪. ରାମଦାସ, ଶିବାଢୀଙ୍କ ମନରୁ ଭ୍ରମ ଧାରଣା ଦୂର କରିବାପାଇଁ କ'ଣ କରିଥୁଲେ ? 

୫. ଶିବାଜୀ ଲୋକଙ୍କ ସମ୍ପକିରେ ଆସିବାରୁ ତାଙ୍କ ମନ ର କି ପରିବର୍ଭନ ହେଲା ଓ ସେ କ'ଣ 

ଧର୍ମପଦ 


ଲାଙ୍ଗୁଳା ନରସିଂହ ଦେବ ଓଡ଼ିଶାର ରାଜା ଥ୍ବାବେଳର କଥା | ସେ ସୂର୍ଯ୍ୟଙ୍କୁ ପୂଜା କରିବା 
ପାଇଁ ଚନ୍ଦ୍ରଭାଗା ନଦୀକୂଳରେ ଏକ ମନ୍ଦିର ନିର୍ମାଣ କରାଇଥ୍‌ଲେ | ଏଥୁରେ ଓଡ଼ିଶାରୁ ବଛା ବଛା 
ବାରଶହ ବଢ଼େଇ ନିଯୁକ୍ତି ହୋଇଥ୍‌ଲେ । ବିଶୁ ମହାରଣା ଥ୍‌ଲେ କାରିଗର ମାନଙ୍କର ମୂଖ୍ଆ । 


ବାରବର୍ଷ ଦିନ ରାତି ପରିଶ୍ରମ କରି କାରିଗରମାନେ ମନ୍ଦିରଟିର ନିର୍ମାଣ କାର୍ଯ୍ୟ ସାରିଥୂଲେ । 
ମାତ୍ର ଦଧ୍ନଉତି କେହି ବସାଇ ପାରୁ ନଥୁଲେ । ଦିନେ ରାଜା ଆସି ଦଧୁନଉତି ବସାଇବାରେ 
ବିଳମ୍ବ ଦେଖ୍‌ କାରିଗରମାନଙ୍କୁ ଡରାଇବା ପାଇଁ କହିଗଲେ ଆଜି ରାତିକ ଭିତରେ ଦଧ୍ନଉତି ନ 
ବସାଇଲେ ଆସନ୍ତା କାଲି ବାରଶହ ବଢ଼େଇଙ୍କର ମୁଣ୍ଡ କାଟ ହେବ । ଏକଥା ଶୁଣି ସମସ୍ତଙ୍କ 
ମନରେ ଭାଳେଣି ପଡ଼ିଗଲା | 

ସେହିଦିନ ବିଶୂ ମହାରଣାଙ୍କ ବାରବର୍ଷର ପୁଅ ଧରମା ବା ଧର୍ମପଦ ବାପାଙ୍କ ନିକଟରେ 
ଆସି ପହଞ୍‌ ଥୁଲା । ସେ ଏ ଖବର ଶ୍ୂରଣି ଦଧ୍ନଉତି ବସାଇ ଦେଇ ପାରିବବୋଲି କହିଲା । 
ବାପାଙ୍କଠାରୁ ଅନୁମତି ନେଇ ମନ୍ଦିର ଉପରେ ଚଢ଼ି ଦଧ୍ନଉତିଟି ବସାଇ ଦେଲା । 


ଏହା ଦେଖ୍‌ ବଢ଼େଇମାନେ କହିଲେ, “ ରାଜା ଯେତେବେଳେ ଜାଣିବେ ବାରଶହ ବଢ଼େଇ 
ଯେଉ କାମ କରି ନପାରିଲେ ବାରବର୍ଷର ପିଲାଟା ତାକୁ କରି ପାରିଲା । ତେଣୁ ସେ ନିଶ୍ଚୟ ଆମ୍ଭ 
ସମସ୍ତଙ୍କ ମୁଣ୍ଡକାଟ ପାଇଁ ଆଦେଶ ଦେବେ । ସମସ୍ତେ ବିଶୂ ମହାରଣାଙ୍କୁ କହିଲେ, ତୁମେ ବାରଶହ 
ବଢ଼େଇର ଦାୟ ନାଁ ପୁଅରେ ଦାୟ” ? 


ଧର୍ମପଦ ଏକଥା ଶୁଣି ବାପାଙ୍କୁ ବୁଝେଇ ଦେଲା, “ମନୁଷ୍ୟ ଜନ୍ମହେଲେ ଦିନେନା ଦିନେ 
ମରିବ | ଏଭଳି ମହତ୍‌ କାମରେ ମରିବା କଣ ସମସ୍ତଙ୍କ ଭାଗ୍ୟରେ ଜ୍ୂଟେ ? ବଢ଼େଇକୂଳ ପାଇଁ 
ଆପଣ ମୋତେ ତ୍ୟାଗ କରନ୍ତୁ ।”” ଏହା କହି ସମସ୍ତଙ୍କଠାରୁ ବିଦାୟ ନେଇ ମନ୍ଦିର ଉପରକୁ ଚଢ଼ି 
ହସିହସି ନଦୀ ଗର୍ଭକୁ ଝାସ ଦେଲା | ଜାତି ପାଇଁ ନିଜର ଜୀବନ ଦେଇ ଥ୍ବାରୁ ସେ ଅମର ହୋଇ 
ରହିଲା । ଏବେ ଏହି ସୂର୍ଯ୍ୟ ମନ୍ଦିର କୋଣାର୍କ ମନ୍ଦିର ନାମରେ ବିଶ୍ବ ପ୍ରସିଦ୍ଧି ଲାଭ କିରିଛି । 


ସ/ନ ହେଲେ ଚି ମାନ ରଖୁ ପାରେ / 
କାହାକ ନ ମଣ ସାନ 


ସାନ ରଖ୍‌ ପାରେ ମାନ ॥ 


ପ୍ରଶ୍ନ 

୧. କୋଣାର୍କ ମନ୍ଦିର କେଉଁ ରାଜା କେଉଁଠି ତୋଳାଇଥୁ୍‌ଲେ ? 

୨. ସେଠାରେ କେତେ ଜଣ ବଢ଼େଇ କାମ କରୁଥ୍ଲେ ଓ ସେମାନଙ୍କ ମୁଖ୍ଆଙ୍କ ନାମ କ”ଣ ଥୁଲା ? 
୩. ଦଧୁନଉତି ବସି ନ ପାରିବା ଦେଖ୍‌ ରାଜା କି ଆଦେଶ ଦେଇଥ୍‌ଲେ ? 

୪. 


ଦଧ୍ନଉଡିଟିକୁ କିଏ ବସାଇ ପାରିଲା ଓ ଏହା ଜାଣି ଅନ୍ୟ ବଢ଼େଇମାନଙ୍କ ମନରେ କି ଭୟ 
ଜାତ ହେଲା ? 


ଧର୍ମପଦ ବାପାଙ୍କୁ କଂଣ ବ୍ରଝାଇ ନଦୀ ଗର୍ଭକୁ ଝାସ ଦେଇଥ୍‌ଲା ? 


$ 

ମହାମା ଗାନ୍ଧି 


ଥରେ କଲିକତାରେ କଂଗ୍ରେସ ସଭା ହେଉଥଲା | ହଜାର ହଜାର ସଂଖ୍ୟାରେ ଲୋକ ଏହି 
ସଭାରେ ଯୋଗ ଦେଇଥୁ୍‌ଲେ । ଲୋକମାନଙ୍କ ରହିବା, ଖାଇବା ଓ ଅନ୍ୟାନ୍ୟ କାର୍ଯ୍ୟ ଉପରେ 
ଦୃଷ୍ଟି ଦେବାକୁ ବହୁ କଂଗ୍ରେସ କର୍ମୀ ନିଯୁକ୍ତ ହୋଇଥ୍‌ଲେ। 


ମହାତ୍ମା ଗାନ୍ଧି ସେ ସ୍ଥାନ ଠିକ୍‌ ଭାବରେ ସଫାସୂତର ଅଛିକି ନାହିଁ ବୁଲି ଦେଖୁଥ୍‌ଲେ । 
ଲୋକମାନଙ୍କର ଅଭାବ ଅସୁବିଧା କଥା ବ୍ରଝୁଥ୍‌ଲେ ! ବୃଲୁବୂଲୁ ଦେଖ୍ଲେ ଯେଉଁ ତମ୍ବୁରେ ଲୋକ 


he he ate 


ରହୁଛନ୍ତି, ତା? ପାଖରେ ଅଳିଆ ଆବର୍ଜନା ଗଦା ହୋଇଛି । ଦ୍ରର୍ଗନ୍ଧ ହେଉଛି । ସେଠାରେ 

ଲୋକମାନଙ୍କ ପାଇଁ ଯେଉଁ ଅସ୍ଥାୟୀ ପାଇଖାନା ମାନ ତିଆରି ହୋଇଛି, ତାହା ଠିକ୍‌ ଭାବେ ସଫା 
କରାଯାଇ ନାହିଁ । ଏହା ଦେଖ୍‌ ସେ ଖୁବ୍‌ ବିରକ୍ତ ହେଲେ | କଂଗ୍ରେସ କର୍ମୀମାନଙ୍କୁ ଡକାଇ କହିଲେ, 
ଏ ପାଇଖାନା ଗୁଡ଼ା ସଫା ହୋଇନାହିଁ କାହିକି ? ଏହାକୁ ବ୍ୟବହାର ଉପଯୋଗୀ ନ କଲେ 
ଲୋକମାନେ ହଇରାଣ ହେବେ ।” ? ଏ କଥା ଶୁଣି କର୍ମୀମାନେ କହଲେ, ` ' ଆଜ୍ଞା ! ପାଇଖାନା 
ସଫାକରିବା ମେହନ୍ତରର କାମ | ଏହାକୁ କଣ ଆମେ ସଫା କରିବ୍ର ? 

ଗାନ୍ଧିଜୀ ଏ କଥା ଶୁଣି ଚୂପ୍‌ ହୋଇ ଚାଲିଗଲେ । ନିଜେ ଝାଡ଼ଧରି ପାଇଖାନା ଗୂଡ଼ାକ 
ସଫା କରିଦେଲେ । କର୍ମୀମାନେ ଏକଥା ଦେଖ୍‌ ଆଶ୍ଚର୍ଯ୍ୟ ହେବା ସଙ୍ଗେ ସଙ୍ଗେ ଲଜିତ ମଧ୍ଯ 
ହେଲେ । 


ତା” ପରଦିନ ଗାନିଜୀ ଠିକ୍‌ ସମୟରେ ପାଇଖାନା ସଫା କରିବା ପାଇଁ ଝାଡ଼ଧରି ବଵାହାରି 
ପଡ଼ିଲେ । କର୍ମୀମାନେ ଏହା ଦେଖ୍‌ ଗାନ୍ଧିଜୀଙ୍କ ସାଙ୍ଗରେ ଯୋଗ ଦେଇ ସଫେଇ କାମ କଲେ | 
ଗାନଛିଜୀ କହଲେ, “ମାନବ ସେବାହିଁ ମାଧବ ସେବା ।”? ଲୋକମାନଙ୍କର ସେବା କଲେ ତାହା 
ଭଗବାନଙ୍କର ସେବା କଲା ଭ଼ଳି ହୁଏ । ଏଭଳି କାମ କଲେ ମନରେ ଆନନ୍ଦ ମିଳେ | କୌଣସି 
କାମ ଛୋଟ କିମ୍ବା ବଡ଼ ନୁହେଁ । ମେହେନ୍ତର କାମକୁ ହୀନ ମନେ କରିବା ଉଚିତ୍‌ ନୁହେଁ । କେବଳ 
ମନ ଥ୍ଲେ ହେଲା । କର୍ମୀମାନେ ଗାନିଜୀଙ୍କ କଥାକୁ ସେହିଦିନଠାରୁ ଅକ୍ଷରେ ଅକ୍ଷରେ ମାନିଲେ । 


କୌଣସି ଜାମ ଜାହ/ପାଇଁ ଦଡ଼ ଜିନ୍ବା ସ/ନ ନୁହେ / 


କେଉଁ କାମ ବଡ଼ ନୁହେଁ ଅବା କିଏ ସାନ 


ମନ ଦେଇ କାମ କଲେ ବଢ଼ିଥାଏ ମାନ ।॥। 


୧. ଥରେ କେଉଁଠାରେ କଂଗ୍ରେସ ସଭା ହୋଇଥଲା ? 

୨ ମହାମ୍ମା ଗାନ୍ଧି କ'ଣ ଦେଖ୍‌ କଂଗ୍ରେସ କର୍ମୀମାନଙ୍କୁ ପଚାରିଥ୍‌ଲେ ? 

୩. କର୍ମୀମାନେ ତାଙ୍କୁ କି ଉତ୍ତର ଦେଲେ ? 

୮. ମହାମତ୍ମାଗାନ୍ଧି ନିଜେ ସେଠାରେ କି କାର୍ଯ୍ୟ କଲେ ? 

୫. କୌଣସି କାମକୁ ବଡ଼ କିମ୍ବା ସାନ ମନେ କରିବା ଅନୁଚିତ୍‌ ବୋଲି ସେ କିପରି ବ୍ରଝାଇ ଦେଲେ ? 

ମଧବାବ 
[ ot 
ପାଠ ପଢ଼ିବି ଓକିଲ ହେବି 
କାଳିଆ ଘୋଡ଼ାରେ ଚଢ଼ିବି 
ମଧୁବାବୁ ସଙ୍ଗେ ଲଢ଼ିବି । 
ମଧୁବାବ୍ର ବାରିଷ୍ଟର ଥୁଲାବେଳେ ସେତେବେଳର ପିଲାଏ ଏହା ଗାଉଥ୍‌ଲେ | ଯେତେ ବଡ଼ 
ଲୋକ ହୁଅନ୍ତୁନା କାହିଁକି ତାଙ୍କଠାରେ କିଛି ଦୋଷ ଦେଖ୍ଲେ ମଧୁବାବୁ ସହି ପାରୁ ନଥ୍‌ଲେ। ମୁହେଁ 


ମୁହେଁ ବତାଇ ଦେଉଥ୍‌ଲେ | ସମୟର ମୂଲ୍ୟ ଖୁବ୍‌ ବେଶୀ ବୋଲି ସେ ଜାଣିଥୂଲେ । ତେଣ୍ମ ଯଥା 
ସମୟରେ ତାଙ୍କ କାର୍ଯ୍ୟ ସାରୁଥ୍ଲେ | 


ଦିନକର ଘଟଣା । କେନ୍ଦୁଝର ରାଜା ତାଙ୍କୁ ସକାଳ ଆଠ ଘଣ୍ଟାରେ ସାକ୍ଷାତ କରିବାର 
ଥୁଲା । ମଧବାବୁ ସାକ୍ଷାତ କରିବା ପାଇଁ ଯଥା ସମୟରେ ପ୍ରସ୍ତୁତ ହୋଇ ଅପେକ୍ଷା କରିଥଲେ | 


PILANKA GAPA - Hl 

ହେଲେ ରାଜା ସାଢ଼େ ଆଠଟାରେ ପହଞ୍ଚଲେ | ଚପରାସୀ ଆସି ମଧୂବାବ୍ରଙ୍କୁ ରାଜା ଆସି ପହଞ୍୍ବା 
ଖବର ଦେଇଗଲା | ମାତ୍ର ମଧୂବାବ୍ର ଚପରାସୀକୁ କହିଲେ, ତାଙ୍କୁ ଅପେକ୍ଷା କରିବାକୁ କୁହ । 


ପ୍ରାୟ ଦେଢ଼ଘଣ୍କା ପରେ ମଧବାବ୍ର ରାଜାଙ୍କୁ ଭିତରକ୍ର ଡକାଇ ପଠାଇଲେ । କହିଲେ, 
ଆପଣ ଦେଢ଼ଘଣ୍ଟା କାଳ ପଦାରେ ଅପେକ୍ଷା କରିଛନ୍ତି । ଏହା ଆପଣଙ୍କୁ ଖୁବ୍‌ ବାଧ୍ଥ୍ବ । 
ତେବେ କହିଲେ ଦେଖ୍‌ ଏ କାଛରେ ଝୁଲୁଥ୍ବା ଘଣ୍ଟାଟିର ଦାମ୍‌ କେତେ ହେବ ?” ରାଜା ଉତ୍ତର 
ଦେଲେ ଅତି ବେଶୀରେ ଶହେ ଟଙ୍କା ଯାଏ ହେବ । 


ମଧୂବାବ୍ର କହଲେ, ˆ ଆପଣଙ୍କ ଅନୁମାନ ଠିକ୍‌ | ଛାର ଶହେ ଟଙ୍କିଆ ଘଣ୍ଟାଟା କେନ୍ଦୁଝର 
ରାଜା ଆସିବେ ବୋଲି ଟିକେ ଅଟକିଲା ନାହିଁ । ମୁଁ ଆପଣଙ୍କୁ ସାକ୍ଷାତ କରିବି ବୋଲି ମୋର 
ଅନ୍ୟକାମ ପକାଇ ଅପେକ୍ଷା କରି ଥାଆନ୍ତି କାହିଁକି ? ମୋର ମୂଲ୍ୟ କ'ଣ ଶହେ ଟଙ୍କାରୁ କମ୍‌ ? 
କେବଳ ଏହି କଥା କହିବି ବୋଲି ଆପଣଙ୍କ ଭିତରକୁ ଡକାଇ ଥୁଲି ।”” ଏବେ ଆଉ ଆପଣଙ୍କ 


ସହ କଥାବାର୍ଭା ହୋଇ ପାରିବ ନାହିଁ । ପରେ କେବେ ମୋ ସହିତ ସମୟ କରି କଥା ହେବାକୁ 
ଆସିବେ । ରାଜା ଆଉ କହିବେ କ'ଣ ? ଅକଲ ଶିଖ୍‌ ଚୃପ୍ଚାପ ହୋଇ ମନଦୃଃଖରେ ଫେରି 


ଗଲେ । 
ଅଯଥା ସମୟ କରେ ଯେ ନଷ୍ଟ 
ଜୀବନରେ ସିଏ ଭୋଗଇ କଷ୍ଟ ॥। 
ପ୍ରଶ୍ନ 


୧. ମଧୂବାବ୍ର ବାରିଷ୍ଟର ଥ୍ଲାବେଳେ ପିଲାମାନେ କ”ଣ ଗାଉଥ୍‌ଲେ ? 
୨. କେନ୍ଦୁଝର ରାଜାଙ୍କୁ ସେ ସାକ୍ଷାତ କରିବାର ସୁଯୋଗ ଦେଲେ ନାହିଁ କାହିଁକି ? 


ଦେଢ଼ ଘଣ୍ଟା କାଳ ରାଜା ପଦାରେ ଅପେକ୍ଷା କରି ଶେଷରେ ଡାକରା ପାଇ ଭିତରକୁ ଯାଇ 
ମଧୂବାବ୍ରଙ୍କଠାରୁ କ'ଣ ଶ୍ୂଣିଲେ ? 


୪. “ଘଣ୍ଟାର ମୂଲ୍ଯଠାରୁ ତାଙ୍କ ମୂଲ୍ଯ କ'ଣ କମ୍‌” - ଏକଥା ରାଜା ବ୍ରଝିଗଲେ କିପରି ? 
୫. ରାଜା କିପରି ସମୟର ମୂଲ୍ଯ ବ୍ରଝିପାରି ମନ ଦୁଃଖରେ ଘରକୁ ଫେରିଲେ ? 

ଧାଇ ପାନା 


ଆଜକୁ ପ୍ରାୟ ଚାରିଶହ ବର୍ଷ ତଳେ ପାନ୍ନା ନାମକ ଜଣେ ଧାର ମିବାରର ରାଜ ପରିବାରରେ 
ବାସ କରୁଥ୍‌ଲେ | ମିବାରର ମହାରାଣା ସଂଗ୍ରାମ ସିଂହ ଓ ମହାରାଣୀଙ୍କ ମୃତ୍ୟୁ ବେଳକୁ ତାଙ୍କର 
‘ଉଦୟ ନାମରେ ଏକ ଶିଶୁ ପୁତ୍ର ଥ୍‌୍ଲେ | ତା'ର ଲାଳନ ପାଳନ ଭାର ପାନ୍ନା ଗ୍ରହଣ କରିଥୁଲେ । 
ସେ ଥଲେ ଖୁବ୍‌ ବିଶ୍ବସ୍ତା ଓ କର୍ଉଁବ୍ୟ ପରାୟଣା । 


ଉଦୟ ବଡ଼ ହୋଇ ରାଜ୍ୟଭାର ଗ୍ରହଣ କରିବା ପର୍ଯ୍ୟନ୍ତ ବନବୀର ନାମକ ଜଣେ ସାମନ୍ତ 
ଅସ୍ଥାୟୀ ଭାବରେ ଶାସକ ହୋଇଥ୍‌ଲେ । ରାଜା ହେବା ପାଇଁ ଲୋଭ ବା କାହାର ନ ଥାଏ ? 
ବନବୀର ଭାବିଲେ ମୁଁ ଯଦି ଉଦୟକୁ ମାରି ଦିଏ, ତେବେ ସବୁଦିନ ପାଇଁ ମୋର କଣ୍ଟା ଯିବ । 
ମୁଁ ମିବାରର ରାଣା ହୋଇ ରହିବି । 


ଏକଥା ଧାର ପାନ୍ନା ଜାଣି ପାରିଲେ । ସେ ବଞ୍ଚ୍‌ ଥାଉ ଥାଉ ତାଙ୍କର ଅନ୍ବଦାତାଙ୍କ ପୁଅର 
ସର୍ବନାଶ ହେବାକୁ ସେ କେବେ କଁଣ ଦେଇ ପାରି ଥାଆନ୍ତେ ? ସେହି ସମୟରେ ଧାଇ ପାନ୍ନାଙ୍କର 
ଉଦୟ ବୟସର ଚନ୍ଦନ ନାମକ ଏକ ଶିଶୁ ପୁତ୍ର ଥୁଲା | ରାଜପୁତ୍ର ଉଦୟ ସୁନା ଜରିର ପୋଷାକ 
ପିଛି ଗଜଦନ୍ତ ପଲଙ୍କରେ ଶୋଇଥ୍‌ଲେ | ନିଜ ଶିଶୂପୁତ୍ର ଚନ୍ଦନ ସାଧାରଣ ପୋଷାକ ପିନ୍ଧି ଦଉଡ଼ିଆ 
ଖଟରେ ଶୋଇଥିଲା । ପାନ୍ନା ଉଦୟଠାରୁ ସୂନା ଜରିର ପୋଷାକ କାଢ଼ିଆଣି ନିଜ ପୁଅ ଚନ୍ଦନକୁ 
ପିନ୍ଧାଇ ଗଜଦନ୍ତ ପଲଙ୍କରେ ଶୁଆଇ ଦେଲେ | ଉଦୟକୁ ଗୋଟିଏ ଟୋକେଇରେ ପୂରେଇ ଜଣେ 
ଚାକର ହାତରେ ଦୂର ଜଙ୍ଗଲକୁ ପଠାଇ ଦେଲେ | 


ରାତି ଅଧରେ ବନବୀର ଶାଣଦିଆ ଛୁରୀ ଧରି ସେହି କୋଠରୀ ଭିତରେ ପଶି ଉଦୟକୁ 
ମାରି ଦେବା ପାଇଁ ଖୋଜିଲେ । ପାନ୍ନାଙ୍କୁ ଉଦୟ କାହିଁ ବୋଲି ପଚାରିଲେ | ପାନ୍ନା ଟିକେ ହେଲେ 
ବିଚଳିତ ନ ହୋଇ ଗଜଦନ୍ତ ପଲଙ୍କରେ ଶୋଇଥ୍‌ବା ନିଜ ପୁତ୍ର ଚନ୍ଦନ ଆଡ଼କୁ ହାତ ବଢ଼ାଇ 
ଦେଲେ । ବନବୀର ଆଉ ବିଳମ୍ବ ନ କରି ପଲଙ୍କରେ ଶୋଇଥ୍‌ବା ସେହି ଶିଶୁ ପୂତ୍ରକୁ ହତ୍ୟା କରି 

ଚାଲିଗଲେ । ନିଜ ଆଖ୍‌ ଆଗରେ ନିଜ ପୁଅର ମରଣ ଦେଖ୍‌ ମଧ୍ଯ ପାନ୍ନା ଅବିଚଳିତା ହୋଇ 
ରହିଲେ । ଉଦୟଙ୍କ ଜୀବନ ରକ୍ଷା ହୋଇ ଯାଇଥ୍‌ବାରୁ ସେ ମନେ ମନେ ଅତ୍ୟନ୍ତ ଖୁସି ହେଲେ । 


£ Tee 


Ca 


é < Od a 

ନିଜର କର୍ଉବ୍ୟ, ବିଶ୍ଵାସ ଓ ଦାୟିତ୍ଵ ନିଜ ପୁଅର ଜୀବନଠାରୁ ବଡ଼ ବୋଲି ଏଇ ଆଦର୍ଶ 
ସେ ଦେଖାଇ ଯାଇଅଛନ୍ତି । 


କର୍ଚକ୍ୟ ଆଗ, ଆଉ ସବ କଥା ପଛ / 


ପର ପାଇଁ ଦିଏ ଯିଏ ନିଜ ପୁଅ ବଳି 


ପରଶ ଉଦାର ହୃଦୟ ତା”ର ପାରିବ କେ କଳି ? 


୧. ମିବାରର ରାଜା ଓ ରାଣୀଙ୍କ ନାମ କ'ଣ ? 

୨. ତାଙ୍କ ଶିଶୁ ପୂତ୍ର “ଉଦୟ”ର ଦାୟିତ୍ଵ କିଏ ବହନ କରୁଥ୍‌ଲେ ? 

୩. ରାଜା ରାଣୀଙ୍କ ମୃତ୍ୟୁ ପରେ କିଏ ଶାସନଭାର ହାତକୁ ନେଇ “ଉଦୟଂକୂ ମାରିଦେବା ପାଇଁ 
ଯୋଜନା କରିଥୁଲେ ? 

୪. ଧାଇ ପାନ୍ନା କିପରି ନିଜ ପୂତ୍ରକୁ ହତ୍ଯା କରିବାକୁ ଦେଇ ‘ଉଦୟ”ର ଜୀବନ ରକ୍ଷା କରିଥ୍ଲେ ? 

୫. ଧାଇ ପାନ୍ନାଙ୍କ କଥା ଆଜିଯାଏ ଲୋକେ ମନେ ରଖିଛନ୍ତି କାହିଁକି ? 

ଉପମନ୍ସଯୁ 


ଆଗକାଳରେ ଆଜିକାଲିକା ପରି ସ୍କୁଲ, କଲେଜ ନଥୁଲା ! ପିଲାମାନେ ଗୁରୁଙ୍କ ଆଶ୍ରମରେ 
ରହି ଶିକ୍ଷା ଲାଭ କରୁଥ୍‌ଲେ । ଗୁରୁଙ୍କ ଗାଇ ଚରାଇବା, ବଣରୁ କାଠ ସଂଗ୍ରହ କରିବା ଓ ଗୁରୁଙ୍କ 
ସେବା କରିବା ସଙ୍ଗେ ସଙ୍ଗେ ସେମାନେ ଶିକ୍ଷାଲାଭ କରୁଥୁଲେ । 


ପୂର୍ବେ ଉପମନ୍୍ୁ ନାମକ ଜଣେ ବାଳକ ରଷିଙ୍କ ଆଶ୍ରମରେ ରହି ଏହିପରି ସବୂକାର୍ଯ୍ୟ କରି 
ଶିକ୍ଷାଲାଭ କରୁଥ୍ଲେ | ସେ ବଣ ଭିତରେ ଗୁରୁଙ୍କ ଗାଇ ଚରାଉଥ୍‌ଲେ | ଦିନେ ଗ୍ରରୁଜୀ କହିଲେ, 
“ତମେ ସକାଳୁ ଯାଇ ସଞ୍ଜରେ ଫେରୂଛ ? ସେଠାରେ ଖାଉଛ କ'ଣ ?”” ଉପମନ୍ୟୁ କହିଲେ, 
“ମୁଁ ପାଖ ଗାଆଁରୁ ଭିକ୍ଷା କରି ଖାଉଛି ।” ? ଗୁରୁଜୀ ଏହା ଶୁଣି କହିଲେ, ' “ମୋତେ ନପଚାର 
ଏପରି କରିବା ଖୁବ୍‌ ଅନ୍ୟାୟ । ଏଣିକି ମୋତେ ନପଚାରି ତୂମେ କୌଣସି କାର୍ଯ୍ୟ କରିବ ନାହିଁ ।” 

ଉପମନ୍ସ୍ୟ ଗୁରୁଙ୍କ କଥା ଶୂଣି ଆଉ ଭିକ୍ଷା ମାଗିଲେ ନାହିଁ । ଗାଇ ଦ୍ରହି ସାରିଲା ପରେ 
ବଳକା କ୍ଷୀର ଟୋପାଏ ପିଇଲେ | ତାହା ମଧ୍ଯ ଗୁରୁ ବାରଣ କଲେ | ବାଛୁରୀଙ୍କ ମୁହଁରେ ଲାଗିଥ୍‌ବା 
ଦ୍ରଧର ଫେଣକୁ ଚାଟି ସେ କ୍ଷୁଧା ନିବାରଣ କଲେ । ଏକଥା ଜାଣି ଗୁରୁ ତାଙ୍କୁ ବାରଣ କଲେ । 


ଉପମନ୍ସ୍ୟ ଗ୍ରରୁଙ୍କ କଥା ମାନି କିଛ ଦିନ ଉପବାସ ରହିଲେ | କେତେ ବା ଭୋକ ସମ୍ଭାଳିବେ ? 
ଶେଷରେ ଅରଖ ଗଛର ରସ ପିଇ ଓ ପତ୍ର ଖାଇ କ୍ଷୁଧା ନିବାରଣ କରିବାକ୍ର ଚେଷ୍ଟା କଲେ । 
ଏହାଦ୍ଵାରା ତାଙ୍କର ଦୃଷ୍ଟି ଶକ୍ତି ଚାଲିଗଲା | ସେ ଅନ୍ଧ ହୋଇଯିବାରୁ ଜାଣି ନପାରି ଏକ କୂଅରେ 


ଗଳି ପଡ଼ିଲେ । a 4 
ସନ୍ଧ୍ୟା ବେଳକୁ ସେ ଆଶ୍ରମକୁ ନଫେରିବାରୁ ଗୁରୁ ବଣକୁ ଯାଇ ବହୁତ ଖୋଜା ଖୋଜ କର 


କୂଅ ମଧ୍ଯରୁ ତାଙ୍କୁ ପାଇଲେ | ତାଙ୍କ କଥା ମାନି ସେ ଏଭଳି କାର୍ଯ୍ୟକରି ଅନ୍ଧ ହୋଇ ଯାଇଥ୍‌ବାର 
ଜାଣି ଗ୍ରରୁ ବହୁତ ଦୁଃଖ ପ୍ରକାଶ କଲେ । ବୈଦରାଜ ଅଶ୍ବିନୀ କୁମାରଙ୍କୁ ଡାକି ତାଙ୍କୁ ଆରୋଗ୍ୟ 
କରାଇଲେ । 


ତାଙ୍କ ଆଖ୍‌ ଭଲ ହୋଇ ଯିବା ପରେ ଗୁରୁ ତାଙ୍କୁ କହିଲେ, ˆ ତୁମେ ବଡ଼ ହେଲେ ନିଶ୍ଚୟ 
ଜଣେ ବଡ଼ ପଣ୍ଡିତ ହେବ । ଏହାହିଁ ମୋର ଆଶୀର୍ବାଦ ।”? ତୁମର ଗୁରୁଭକ୍ତି ସବୁଦିନ ପାଇଁ 
ସମସ୍ତେ ମନେ ରଖ୍‌ବେ । 


ଗରଙ୍କ ସେବା ଲଶ୍ମରଙ୍କ ସେବା ସହ ସମାନ | 


ଗୁରୁଙ୍କୁ ନ ମଣିବ ନର 


ଗୁରୂହି ସାକ୍ଷାତ ଇଶ୍ଵର । 


ପ୍ରଶ୍ନ 

୧. ଆଗ କାଳରେ ପିଲାମାନେ କିପରି ଓ କେଉଁଠି ରହି ବିଦ୍ୟାଶିକ୍ଷା କରୁଥ୍‌ଲେ ? 

୨. “ଉପମନ୍ର୍ୟଂ ଗୁରୁଙ୍କ ଗାଇ ଚରାଇବାକୁ ନେଇ କିପରି ନିଜର କ୍ଷୁଧା ନିବାରଣ କରୁଥ୍‌ଲେ ? 
୩. ଗ୍ୂରୁଙ୍କ ଆଦେଶ ବିନା କିଛି ନଖାଇ ଶେଷରେ ଭୋକରେ ଆଡ଼ର ହୋଇ କ”ଣ ଖାଇଲେ ? 
୪. ତାଙ୍କର ଦୃଷ୍ଟି ଶକ୍ତି ଚାଲି ଯିବାରୁ ସେ କେଉଁଠି ଗଳି ପଡ଼ିଲେ ? 

୫. ଗୁରୁ ସବ୍ର ଶୁଣି କାହାଦ୍ଵାରା ‘ଉପମନ୍ର୍ୟ”ଙ୍କର ଦୃଷ୍ଟି ଶକ୍ତି ଫେରାଇ ଆଣି ପାରିଲେ ? 

ରାମକୃଷ୍ଣ 


ରାମକୃଷ୍ଣ ଥ୍‌ଲେ ମା'କାଳୀଙ୍କ ଭକ୍ତ ଓ ପୂଜକ । ଦକ୍ଷିଣେଶ୍ଵର କାଳୀ ମନ୍ଦିର ନିକଟରେ 
ରାଧା- ଗୋବିନ୍ଦ ମନ୍ଦିର ଓ ଅନ୍ୟାନ୍ୟ ବାରଟି ମନ୍ଦିର ଅଛି । ରାମକୃଷ୍ଣ କହୁଥ୍‌ଲେ, ସବୁ ଦେବା- 
ଦେବୀ ଆମର ଅତି ଆପଣାର । 


ଥରେ ରାଧା-ଗୋବିନ୍ଦଙ୍କ ପୂଜକ ପୃଜାପରେ ଠାକୁରଙ୍କୁ ସିଂହାସନରୁ ଓହ୍ଲଇ ଖଟରେ 
ଶୁଆଇବା ପାଇଁ ନେଉଥ୍୍‌ଲେ | ଏହି ସମୟରେ ପୂଜକଙ୍କ ଗୋଡ଼ ଖସିଯିବାରୁ ସେ ତଳେ କଚାଡ଼ି 

ହୋଇ ପଡ଼ିଲେ ଓ ଠାକୁରଙ୍କ ଗୋଡ଼ ଭାଙ୍ଗିଗଲା । ଭଙ୍ଗା ମୃ୍ିକୁ ସେ ପୁଣି ପୂଜା କରିବେ କିପରି ? 
ତେଣୁ ମଥୂର ବାବ୍ର ଓ ରାଣୀ ରାସମଣୀଙ୍କ ନିକଟକୁ ଖବର ପଠାଗଲା | ସେମାନେ ବଡ଼ ବଡ଼ 
ପଣ୍ଡିତଙ୍କୁ ଡକାଇ ମତାମତ ଲୋଡ଼ିଲେ । ପଣ୍ଡିତମାନେ କହିଲେ ଭଙ୍ଗାମୂର୍ିକୁ ଗଙ୍ଗାରେ ବିସର୍ଜନ 
ଦେଇ ନୂଆ ମୃୂଭି ତିଆରି କରି ପୂଜା କରାଯିବା ଉଚିତ୍‌ । 


ଏ ଖବର ରାମକୃଷ୍ଣଙ୍କ କାନକ୍ର ଗଲା । ସେ କହିଲେ ଯାଅ । ରାଣୀଙ୍କ କହିବ ତାଙ୍କ ଜୋଇଙ୍କ 
ମଧ୍ଯରୁ ଯଦି କାହାର ଗୋଡ଼ ଭାଙ୍ଗି ଯାଇଥାଆନ୍ତା , ତେବେ ସେ ସେହି ଜୋଇଁକୁ ବଦଳାଇ ଆଉ 
ଏକ ନୂଆ ଜୋଇଁ ଆଣି ଥାଆନ୍ତେ ନାଁ ତାଙ୍କର ଚିକିତ୍ସା କରି ତାଙ୍କୁ ଭଲ କରିଥାଆନ୍ତେ ? ଯଦି 
ଏକଥାଟା ସମ୍ଭବ ନୁହେଁ, ତେବେ ଠାକୁରଙ୍କ ପାଇଁ ଏହା ସମ୍ଭବ ହେବ କାହିଁକି ? ସେ ମୂର୍ଉଟିଏ 
ବୋଲି, ନୁହେଁ ? 


ସେ ବୁଝାଇ ଦେଲେ ଭଗବାନ ହେଉଛନ୍ତି ଆମର ଅତି ଆପଣାର | ତାଙ୍କୁ କେବଳ ପାଷାଣର 
ମୂରଭିଟିଏ ବୋଲି ଭାବନାହିଁ । ତାଙ୍କ ଭଙ୍ଗା ଗୋଡ଼କୁ ଯୋଡ଼ି ପୂର୍ବପରି ପୂଜା କରାଯିବା ଉଚିତ । 
ଏକଥା ସମସ୍ତଙ୍କ ମନକୁ ପାଇଲା ଓ ସେମାନଙ୍କ ଭ୍ରମ ଧାରଣା ଦୂର ହୋଇଗଲା । 


ଆଛରିଜଚା ଓ ଜଛି ହିଁ ଗଗଟତ୍‌ ଆର ଲକ୍ଷଣ / 
ଆପଣାର କରେ ଦିଅକୁ ଯିଏ 


ସୁଖରେ ଜୀବନ କାଟଇ ସିଏ ॥ 


ପ୍ରଶ୍ନ 

୧. ରାମକୃଷ୍ଣ କାହାର ଭକ୍ତ ଓ ପୂଜକ ଥ୍ଲେ ? 

୨. ରାଧା ଗୋବିନ୍ଦଙ୍କ ପୂଜକ ଠାକୁରଙ୍କୁ ଆଣିଲା ବେଳେ କ”ଣ ହେଲା ? 

୩. ପଶ୍ତିତମାନେ ଭଙ୍ଗା ମୂରିକୁ କ'ଣ କରିବା ପାଇଁ ପରାମର୍ଶ ଦେଲେ ? 

୪. ରାମକୃଷ୍ଣଙ୍କ କାନକୁ ନୂଆ ମୂରି ତିଆରି କରିବା ଖବର ଯିବାରୁ ସେ କ”ଣ କହିଲେ ? 
୫. ସେ କାହାକୁ ଆମର ଅତି ଆପଣାର ଲୋକଭଳି ଭାବ୍ରଥ୍‌ଲେ ? A 

ଅଜା ଆଇଙ୍କ ସହର ବ୍ରଲା 


ସବ୍ରଦିନେ ନିପଟ ମଫସଲରେ ରହି ସହରଟିକେ ଦେଖିବା ଅଜା, ଆଇଙ୍କ ଭାଗ୍ୟରେ 
ଯୂଟିଲା ନାହିଁ । ଥରେ ସେମାନେ କଟକ ସହର ବୂଲି ଦେଖିବାକୁ ଠିକ୍‌ କରି ପଇସାପତ୍ର ଧରି ଘରୁ 
ଚାଲି ଆସିଲେ । 


ଅଜା, ଆଇ ଦୁହେଁ ମିଶି ବାହାରିଲେ କଟକ 
ଏକଥାରେ କାହିଁକି ବା କରିବ କେ ଅଟକ ? 


ଆଇ ଡାକ ଛାଡ଼ିଲେ ଶୀଘ୍ର ଚାଲି ଆସ | ତେଣେ ଗାଡ଼ି ଛାଡ଼ି ଦେବ । ଛୁଆଙ୍କ ସାଙ୍ଗରେ 
ବସି କ'ଣ ଗପୂଛ ? 


ନ ଚାହିଁ ଆମକୁ କାହାରି, ଅଜା ଆଇ ଗଲେ ବାହାରି । 


> 


— 
ଏ 
a 


- 


ବସ୍‌ ଠିକ୍‌ ଛାଡ଼ିଲା ବେଳକୁ ସେମାନେ ପହଞ୍ଚ୍‌ ଯାଇ ଗାଡ଼ି ଭିତରକୁ ପଶିଗଲେ । କିଛି 
ସମୟ ପରେ ଗାଡ଼ି ଆସି କଟକ ବାଦାମବାଡ଼ି ବସ୍‌ ଷ୍ଟାଣ୍ଡରେ ରହିଲା । ଆଭିତ ଆଗରୁ ଏତେ 

ଲୋକ, ଗାଡ଼ି ଘୋଡ଼ା, କୋଠାଘରମାନ ଦେଖି ନଥ୍‌ଲେ | ସେସବୂ ଦେଖି ସେ କାବା ହୋଇଗଲେ | 
ଏହି ସମୟରେ ଡାକବାଜି ଯନ୍ତ୍ରରେ ଡାକ ଶୁଭିଲା, ଅସଲି ପଞ୍ଚଗୁଣା ତୈଳ ନିଅ | ଛେଚା, କଟା 
ଘାଆର ଇଏ ଅବ୍ୟର୍ଥ ଞଷଧ । ଆଉ ଏକ ଡାକବାଜି ଯନ୍ତରୂ ସ୍ଵର ଶୁଭିଲା - ଯାଦୁର ଅସଲି 
ମଲମ ନିଅ, ଦି” ଟଙ୍କା ଦିଅ | 

ଏକ କଥା ଶୁଣି ଆତ୍ତର ମଇଖିଆ ଯାଦୁ କଥା ମନେ ପଡ଼ିଗଲା । ଏହି ଯାଦୁ ପାଇଁ ସେ 
୨କତେ ଞିଷଧ ନ ଖାଇଛନ୍ତି । ହେଲେ ଭଲ ହେଲା ନାହିଁ । ଏହା ଭାବୁ ଭାବୁ ଅଜା ତାଙ୍କ ପାଖକୁ ଚାଲି 
ଆସିଲେ । 


ଶ୍ରଣି ଆଇଙ୍କର ଉଠିଲା ରମ୍ପା - କୁଣ୍ଡାଇ କୁଣ୍ଡାଇ ହୋଇଲେ ଖପା 


କହିଲେ ଅଜାଙ୍କୁ ମଲମ ଆଣ - ମୋହରି ରାଣ | 


ଅଜା ଯେଉଁ ରିକ୍ସାରେ ମଲମ ବିକ୍ରି ହେଉଥଲା ସେଠାକୁ ଯାଇ ଦୂଇଟଙ୍କା ଦେଇ ମଲମଟି ; 
ଆଣିଲେ । ଆଇତ ଯାଦୁକୁ କୁଣ୍ଡାଇ ଦେଇଥୁ୍‌ଲେ । ସେଥୁରେ ଯେମିତି ମଲମ ମାରି ଦେଇଛନ୍ତି ¦ 


an 


Digitized by stujanika@gmail.com 


ଆଉ ଯାଆନ୍ତି କୁଆଡ଼େ ? ଖାଲିତ ପୋଡ଼ିଲା | ଯେତେ ଯାହା କଲେ ବି ପୋଡ଼ାଟା କମିଲା ନାହିଁ । 
ଅଜା ସେ ରିକ୍ସା ପାଖକୁ ଗଲା ବେଳକ୍ର ସେଠାରେ ସେ ରିକ୍ସା ଆଉ ନଥ୍‌ଲା । ଆଉ ଗୋଟିଏ 
ରିକ୍ସକାରେ ଡାକବାଜି ଯନ୍ତ୍ରରେ କୁହାଯାଉଥୁଲା - 


ଦାନ୍ତ ଓପଡ଼ାଟା ଦେଖରେ ଦେଖ 


ଘୋଳା, ବିନ୍ଧା କିଛି ନ ହେବ ଜାଣି- ଆଣିବି ଟାଣି । 


Si 7 ପୟ a h 
ଅଜାଙ୍କର କଳଦାନ୍ତ ଦୁଇଟା ବହୁତ ଯନ୍ତ୍ରଣା ଦେଉଥ୍‌ଲା । ସେ କହିଲେ ଏହାକୁ ଓପାଡ଼ି 
ଦେଲେ ମଣିଷ ନିଶ୍ଚିନ୍ତରେ ରହିବ । ରିକ୍କାରେ ବସିଥ୍ବା ଲୋକଦୂଇଟିକୁ କହିବାରୁ ସେମାନେ ଦାନ୍ତ 


ଓପାଡ଼ିବା ପାଇଁ ଅଜାଙ୍କଠାରୁ ଦଶଟଙ୍କା ନେଲେ | ତା' ପରେ 


ଅଜାଙ୍କୁ ଜଣେକେ ବସିଲା ମାଡ଼ି - ଆଉଜଣେ ଦେଲା ଦାନ୍ତଟି ତାଡ଼ି 


ହାଣ୍ରିଟା ଭଳିଆ ଫୁଲିଲା ମୁହଁ - ଝରିଲା ଲୁହ | 

ଅଜା ରକ୍ତ ମୁଖା ହୋଇ ଆଇଙ୍କ ପାଖକୁ ଫେରି ଆସିଲା ବେଳକୁ ଆଇ ଯାଦ୍ରର ପୋଡ଼ା 
ଜ୍ବାଳା ସହି ନପାରି ଖାଲି ଡେଉଁ ଥ୍ବାର ଦେଖ୍ଲେ | ଆଇ ଗାଳି ଦେଇ କହୁଥ୍ଲେ - 


ନିଉନୁଣିଆଟା କୁଆଡ଼େ ଗଲୁ - ହାତୁ ହାତ ମୋର ଦି”ଟଙ୍କା ନେଲୁ 
ବେଳୁ ବେଳ ମୋର ପୋଡ଼ଛି ଘାଆ। - ବୁଡ଼ ତୋ ନାଆଁ | 

ଆଇଙ୍କ କଥା ଶୁଣି ଅଜା ପାଟିରୁ ତୁଳା କାଢ଼ି କହିଲେ :- 
କ୍ରଆଡ଼େ ଗଲୁରେ କଅଣ କଲୁ - ଅକାରଣେ ମୋର ଦାନ୍ତକୁ ନେଲୁ 
ଦାନ୍ତ ମୂଳଟାରୁ ବହୁଛି ଲହୁ - ତୋ ବଉଁଶେ ଜଣେ କେହି ନ ରହୁ । 


ଏହି ପରି କୁହାବୋଲା ହୋଇ ଅଜା, ଆଇ ଦୁହେଁ ଆଉ କଟକ ସହର ବ୍ରଲିବେ କ'ଣ । 
ସଙ୍ଗେ ସଙ୍ଗେ ବସ୍‌ ଧରି ଆସି ଘରେ ପହଞ୍ଚଲେ । ଲାଜରେ ସେମାନେ ସାତଦିନ ଯାଏ ଆଉ 
ପଦାକୁ ବାହାରି ପାରିଲେ ନାହିଁ । 


ମଳିକ କଥା ଶୁଣିକ/ ଜଚିତ଼ ନତ / 


$ 


କଲଙ୍କ ଆଡ଼େ ନ ଦିଅ ମଥା 
ଏଇଠୁ ସରିଲା ଦ୍ରହିଁଙ୍କ କଥା । 


ଅଜା, ଆଇ ସହର ବ୍ରଲିବାକୁ ଆସି କେଉଁଠି ଓହ୍ଲାଇଲେ ଓ କଣ ଶୁଣିଲେ ? 
ଯାଦ୍ରର ମଲମ ନେଇ ଆଇ ତାଙ୍କ ମରଁଷିଆ ଯାଦୁରେ ଲଗାଇବାରୁ କ'ଣ ହେଲା ? 
ଅଜା ଦାନ୍ତ ଓପଡ଼ା ହେବା କଥା ଶୂରଣି କ'ଣ କଲେ ? 

ଅଜା ରକ୍ତ ମୂଖା ହୋଇ ଆସି ଆଇଙ୍କ କ'ଣ କହିଲେ ? 

ନକଲିଙ୍କ କଥାରେ ପଡ଼ି ଅଜା, ଆଇ ଦୃହେଁ କି ହଟହଟା ହେଲେ ? 


go HM 0G 

ପଙ୍ଭକ୍୍‌ ମନ୍ଦିର ପା: ଲି: 
ସେଙ୍କର-୧୮ ବଵାଫାମବାଡ଼ି ରାମନଗର 
ର୍ାଉରକେଲା-୩ କଟଂକ-୧୦ ଜ଼ଆଡିଲୀ-୫୫ 

